

శ్రీ దినపత్రిక  
**సూర్య**  
www.suryaa.com

**ఆదివారం**

30.3.2025



ప్రేమ, ఆత్మీయత ల మేళవింపు

**రంజాన్**

చైర్మన్తో ముఖాముఖి



నూకారపు సూర్యవ్రకాశరావు చైర్మన్, నేటి దిన పత్రిక సూర్య

బంగారం ఎప్పుడు కూడా ఒక విశ్వసనీయ పెట్టుబడి సాధనంగా ఉంటుందన్న సంగతి తెలిసిందే. ముఖ్యంగా పండగలు, శుభకార్యాల సమయాల్లో లేదా భవిష్యత్తు అవసరాల కోసం బంగారం కొనుగోలు చేసే వారు ఎక్కువగా ఉంటారు. అయితే, బంగారం ధరలు పెరుగుతుండటంతో చాలా మంది చిన్న మొత్తంతో పెట్టుబడి పెట్టాలని భావిస్తున్నారు. మీరేమంటారు? - పల్లె చంద్రశేఖర్, విశాఖపట్నం

మీరన్నది నిజమే చంద్రశేఖరారూ, ఈ మధ్య గోల్డ్ ఎక్స్చేంజ్ ట్రేడిట్ ఫండ్స్ ప్రాచుర్యం పొందుతున్నాయి. గోల్డ్ ఈటీఎఫ్ అంటే బంగారాన్ని ఎలక్ట్రానిక్ విధానంలో కొనుగోలు చేసే పద్ధతి. డిమాంట్ ఖాతా ద్వారా మీరు యూనిట్ల రూపంలో బంగారాన్ని కొనుగోలు చేయవచ్చు. వాస్తవమైన బంగారం భద్రపరిచే బాధ్యత లేకుండా, మీరు ఎప్పుడైనా స్టాక్ మార్కెట్ రేటును బట్టి కొనుగోలు లేదా అమ్మకం చేయవచ్చు. భౌతిక బంగారం, గోల్డ్ ఈటీఎఫ్ మధ్య తేడాలు చూద్దాం. ఇక్కడ భద్రత విషయానికి వస్తే బంగారం నేరుగా కొనే విషయానికి వస్తే.. తాళాలపెట్టెలో భద్రపరచాల్సి ఉంటుంది. గోల్డ్ ఈటీఎఫ్.. డిమాంట్లో సురక్షితంగా ఉంటుంది. ఇదే లావాదేవీల కోసం భౌతిక బంగారం అయితే జువెల్లరీ షాపులకు వెళ్లాలి. గోల్డ్ ఈటీఎఫ్.. మొబైల్ ద్వారా ట్రాన్సాక్షన్స్ చేయాలి. భౌతిక బంగారం కోసం మేకింగ్ ఛార్జీలు, జీఎస్టీ ఉంటుంది. గోల్డ్ ఈటీఎఫ్కు అయితే తక్కువ ట్రాన్సాక్షన్ రుసుములు ఉంటాయి. భౌతిక బంగారం.. తిరిగి అమ్మడం కష్టంగా ఉంటుంది. అదే గోల్డ్ ఈటీఎఫ్ అయితే ఎప్పుడైనా వెంటనే విక్రయించొచ్చు. పన్నుల విషయానికి వస్తే భౌతిక బంగారంపై.. 3 శాతం జీఎస్టీ ఉంటుంది. ఈటీఎఫ్ అయితే కేవలం మూలధన లాభాల పన్ను ఉంటుంది.

చిన్న మొత్తంతో పెట్టుబడి కనీసం రూ. 75తో కూడా మదుపు ప్రారంభించవచ్చు. బంగారం ధర పెరిగినప్పుడు ఈటీఎఫ్ విలువ కూడా పెరుగుతుంది. భద్రతా సమస్యలేమీ లేవు. భౌతిక బంగారం భద్రత గురించి ఆలోచించాల్సిన అవసరం లేదు. ద్రవ్యోల్బణాన్ని తట్టుకునే పెట్టుబడి అంటే.. ఇతర పెట్టుబడులతో పోలిస్తే బంగారం విలువ స్థిరంగా ఉంటుంది. దీర్ఘకాలిక పెట్టుబడి అవకాశాలు ఇక్కడ 7% మాదిరిగా ప్రతి నెలా కొంత మొత్తాన్ని మదుపు చేయవచ్చు. డిమాంట్ ఖాతా ఓపెన్ చేయాలి. స్టాక్ ట్రోకర్ లేదా మొబైల్ యాప్ ద్వారా గోల్డ్ ఈటీఎఫ్ యూనిట్లు కొనుగోలు చేయండి. మీరు ఎప్పుడైనా మార్కెట్ ధర ప్రకారం విక్రయించవచ్చు. పన్నుల పరంగా కూడా గోల్డ్ ఈటీఎఫ్ లాభదాయకమే. గోల్డ్ మదుపు కోసం ఉత్తమ వ్యూహం ఏంటంటే.. మీ మొత్తం పెట్టుబడిలో 10-15 శాతం బంగారానికి కేటాయించాలి. గోల్డ్ ఫండ్ ఆఫ్ ఫండ్స్ లేదా ష్రీసైబివ ద్వారా సైతం పెట్టుబడి పెట్టవచ్చు.

ఇండోనేషియాలో ముగ్గురు భారత పౌరులకు మరణ శిక్షవిధించే అవకాశం ఉ

చైర్మన్తో ముఖాముఖి - కలివరపు వీబిద్ర, హైదరాబాద్


అవును విబిద్ర గారూ ... గతేడాది జులైపలో సింగపూర్ జెండా ఉన్న ఓడలో మీరు అక్రమంగా మాదక ద్రవ్యాలను తరలిస్తున్నట్లు.. ఇండోనేషియా పోలీసులకు సమాచారం వచ్చింది. దీంతో వాళ్లు ఓడను పట్టుకుని సోదాలు చేయగా.. వంద కిలోలకు పైగా డ్రగ్స్ దొరికాయి. దీంతో దాన్ని స్వాధీనం చేసుకున్న పోలీసులు.. ముగ్గురు భారతీయులను అరెస్ట్ చేశారు. ప్రస్తుతం మీరు అక్కడి జైల్లోనే ఉండగా.. వీరికి మరణ శిక్ష పడే అవకాశం ఉండంటూ అంతా భావిస్తున్నారు.

డ్రగ్స్ అక్రమ రవాణా కేసులో అరెస్టైన ముగ్గురు భారతీయులకు ఇండోనేషియా కోర్టు మరణశిక్ష విధించనున్నట్లు తెలుస్తోంది. ఈ మేరకు అంతర్జాతీయ మీడియా వర్గాలు కథనాలు ప్రసారం చేస్తున్నాయి. 2024 జులైలో సింగపూర్ జెండా ఉన్న ఓడలో డ్రగ్స్ తరలిస్తున్నట్లు సమాచారం అందడంతో ఇండోనేషియా పోలీసులు సోదాలు నిర్వహించారు. ఆ తనిఖీల్లో ఏకంగా 106 కిలోల మాదక ద్రవ్యాలు పట్టుబడినట్లు నాడు ఇండోనేషియా పోలీసులు తెలిపారు. వీటిని అక్రమంగా తరలిస్తున్న భారతీయులు రాజా ముత్తుకుమారన్, సెల్వదుర్తి దినకర్, గోవింద్ సామి విమలకంధన్ను అరెస్టు చేసి నిర్బంధంలో ఉంచారు. ఈ కేసులో ఓడ కెప్టెన్ విచారణకు హాజరు కావాలని ఆదేశించగా.. అతడు విచారణకు రాలేనట్లు తెలుస్తోంది. దీంతో త్వరలో ముగ్గురు నిందితులతో పాటు.. ఈ కేసులో విచారణకు హాజరుకాని ఓడ కెప్టెన్కు మరణ శిక్ష పడే అవకాశాలు ఉన్నట్లు అధికారులు పేర్కొన్నారు. ఈ కేసుపై ఏప్రిల్ 15వ తేదీన తీర్పు వెలువడనున్నట్లు తెలుస్తోంది. నిందితులు ముగ్గురు తమిళనాడుకు చెందిన వారిగా తెలుస్తోంది. అరెస్టైన ముగ్గురు భారతీయుల తరపున భారతీయ న్యాయవాది జాన్ పాల్ కేసును వాదిస్తున్నారు. ఈయన కూడా తమిళనాడుకు చెందిన వ్యక్తే కావడం గమనార్హం.

అయితే ఓడ కెప్టెన్కు తెలియకుండా ఓడలో భారీ మొత్తంలో డ్రగ్సు తరలించడం సాధ్యం కాదని, కుట్రలో భాగంగానే ముగ్గురు భారతీయులను ఈ కేసులో ఇరికించారని న్యాయవాది ఇండోనేషియా కోర్టు ముందు వాదనలు వినిపించారు. వీరిని అమాయకులుగా గుర్తించాలని విజ్ఞప్తి చేశారు. అలాగే అసలైన నేరస్థులు తప్పించుకోకుండా తగిన చర్యలు తీసుకోవాలని కోర్టును కోరినట్లు మీడియా వర్గాలు తమ కథనాల్లో పేర్కొన్నాయి. ఈ కేసులో దర్యాప్తు కొనసాగుతోంది. ఇదే విధంగా గతంలో పలుమార్లు డ్రగ్స్ అక్రమ రవాణా కేసులో ఇండోనేషియా ప్రభుత్వం భారతీయులకు శిక్షిస్తే వేసిన విషయంలో తెలిసిందే.

సుదీర్ఘ రాజకీయ అనుభవశాలి కృపలానీ

లెజెండ్



రామ కిష్టయ్య సంగస భట్ల... 9440595494

ఆచార్య జె. బి. కృపలానీ (1888-1982) సుప్రసిద్ధ భారతీయ రాజకీయ నాయకుడు, గాంధేయవాది, సోషలిస్టు, పర్యావరణవేత్త, స్వాతంత్ర్య సమరయోధుడు, చరిత్రకారుడు, పండితుడు, ఉపాధ్యాయుడు, రచయిత, మహాత్మా గాంధీ తొలి సహచరులు. గాంధీకి అత్యంత సన్నిహితులలో ఒకనిగా గాంచారు. 1947 భారత దేశానికి స్వాతంత్ర్యం వచ్చినపుడు భారత జాతీయ కాంగ్రెసు అధ్యక్షునిగా ఉన్నారు. 1951, 1957, 1963, 1967 లో లోక్ సభ సభ్యులుగా ఎన్నికయ్యారు. కృపలానీ ఆపద్ధర్మ భారత ప్రభుత్వము (1946-1947) లోనూ, భారత రాజ్యాంగ సభలోనూ పనిచేశారు.

ఆచార్య కృపాలనీ నాటి సింధు (నేటి పాకిస్తాన్) ప్రాంతంలోని హైదరాబాదులో 1888లో జన్మించారు. అతని పూర్వీకులు గుజరాతీ, సింధీ సంతతులకు చెందినవారు. కరాచి డి.జె.సైన్సు కళాశాలలో, ఆయన రాజకీయాలలో చురుగ్గా పాల్గొంటున్నందుకు కళాశాల నుంచి బహిష్కరించారు. కృపలానీ పూణేలోని ఫెర్గ్యూసన్ కాలేజీ నుండి చరిత్ర, ఆర్థిక శాస్త్రంలో మాస్టర్స్ డిగ్రీ చేసి 1912 లో బోధన ప్రారంభించారు. గాంధీ దక్షిణ ఆఫ్రికా నుండి వచ్చిన తరువాత స్వాతంత్ర్య పోరాటంలో పాల్గొన్నారు. ఉపాధ్యాయులుగా ఉన్న సమయంలోనే ఆయనకు మొదటి సారి గాంధీని కలిశారు. గాంధీని కలిసిన తరువాత కృపాలనీ కాంగ్రెస్ పార్టీలో చేరారు. గుజరాత్, మహారాష్ట్ర, బీహార్లలో గాంధీ ఆక్రమాలలో పని చేశారు. కృపలానీ 1920వ దశకపు తొలి నాళ్ళలో సహాయ నిరాకరణ ఉద్యమంలో పాల్గొన్నారు. గుజరాత్, మహారాష్ట్ర లోని గాంధీ ఆక్రమాలలో సంఘ సంస్కరణ, విద్యా సంబంధ విషయాలపై కృషి చేశారు. ఆ తరువాత ఉత్తర భారత దేశంలోని బీహార్, సంయుక్త రాష్ట్రాలలో అదే తరహా ఆక్రమాలు స్థాపించి బోధించడానికి

వెళ్ళారు. పౌర నిరసనోద్యమం లోనూ, ఇతర అనేక చిన్న సందర్భాలలోనూ బ్రిటీషు పాలనకు వ్యతిరేకంగా నిరసన ప్రదర్శనలను నిర్వహించిన, ఉద్రేకపూరిత సాహిత్యాన్ని ప్రచురించిన అనేక సందర్భాలలో కృపలానీ జైలుకు వెళ్ళారు. 1922 నుండి 1927 వరకు గాంధీ స్థాపించిన అహింసావాదాన్ని గుజరాత్ విద్యార్థి ప్రిన్సిపాల్గా పని చేశారు. ఆచార్య అనే బిరుదును పొందారు. కృపలానీ అఖిల భారత కాంగ్రెసు కమిటీలో చేరి 1928-29లో దాని ప్రధాన కార్యదర్శి అయ్యారు. ఒక దశాబ్దము పైగా కాంగ్రెస్ పార్టీ అత్యున్నత స్థాయి కార్యకలాపాలలో చురుగ్గా పాల్గొన్నారు. ఉప్పు సత్యాగ్రహం, క్వీట్ ఇండియా ఉద్యమ నిర్వహణలో ప్రధానపాత్ర పోషించారు. 1934-1935 మధ్య కాంగ్రెస్ పార్టీ ప్రధాన కార్యదర్శిగా కూడా పని చేశారు. తరువాత 1946 లో పార్టీ అధ్యక్షుడిగా ఎన్నికయ్యారు. సైద్ధాంతికంగా వల్లభ్ భాయి పటేల్ నూ, జవహర్ లాల్ నెహ్రూ తోనూ విరుద్ధముగా ఉన్నప్పటికీ, కృపలానీ 1947లో భారత స్వాతంత్ర్యానికి అనుబంధ కీలకమైన సంవత్సరాలలో జాతీయ కాంగ్రెస్ అధ్యక్షులుగా ఎన్నికయ్యారు. 1948 జనవరిలో గాంధీ హత్య తర్వాత, అన్ని ప్రభుత్వ నిర్ణయాలలో పార్టీ యొక్క అభిప్రాయాలను పరిగణన లోకి తీసుకోవాలన్న కృపలానీ కోరికను నెహ్రూ తోసిరాజన్నారు. నెహ్రూ, పటేల్ మద్దతును కూడగట్టుకొని, "పార్టీకి విస్తృతమైన మార్గ దర్శకాలు, మూల సూత్రాలను నిర్దేశించే అధికారము కలిగి ఉన్నా ప్రభుత్వ దైనందిన వ్యవహారాలలో కలుగ జేసకొనే అధికారాన్ని పార్టీకి ఇవ్వలేము" కృపలానీకి సమాధాన మిచ్చారు. సదరు పూర్వ ప్రమాణమే ఆ తర్వాత దశాబ్దాలలో ప్రభుత్వము, పాలక పార్టీ యొక్క సంబంధానికి కేంద్ర హేతువు అయ్యింది. గాంధీ ఆశయమైన గ్రామ స్వరాజ్యానికి తిలకించుట ఇచ్చారన్న ఆరోపణతో కాంగ్రెస్ పార్టీని విడిచి, కిసాన్ మజ్దూర్ ప్రజాపార్టీ యొక్క సంస్థాపకుల్లో ఒకరైనారు. ఆ పార్టీ ఆ తరువాత సోషలిస్టు పార్టీ ఆఫ్ ఇండియాలో విలీనమై ప్రజా సోషలిస్టు పార్టీగా అవతరించింది. కృపలానీ తన రాజకీయ శేఖర జీవితముంతా ప్రతిపక్షములోనే గడిపారు. 1938 నుండి ఆయన భార్య సుజాతా కృపలానీ, కాంగ్రెసు పార్టీలో అంచెలంచెలుగా ఎదిగి కేంద్ర మంత్రివర్గములో అనేక మార్లు మంత్రి పదవులతో సహా అనేక ఉన్నత పదవులు పొందారు. ఆమె దేశము లోనే మొట్టమొదటి మహిళా ముఖ్యమంత్రి గా ఉత్తర ప్రదేశ్ లో ప్రమాణ స్వీకారం చేశారు. కృపలానీ 1963 ఆగస్టులో

భారత - చైనా యుద్ధం ముగియగానే నెహ్రూ ప్రభుత్వముపై లోక్ సభలో మొట్ట మొదటి అవిశ్వాస తీర్మానాన్ని ప్రవేశ పెట్టారు. సమాజిక, పర్యావరణ విషయాలపై పనిచేస్తూ కృపలానీ జీవితాంతము నెహ్రూ, ఇందిరల పాలనా, విధానాల విమర్శకునిగా మిగిలి పోయారు. క్రియాశీలక ఎన్నికల రాజకీయాల్లో కొనసాగుతూనే, కృపలానీ క్రమేణ రాజకీయ నాయకుడిగా కంటే కమ్యూనిస్టుల ఆధ్యాత్మిక గురువుగా పరిణతి చెందారు. ముఖ్యంగా వినోబా భావేతో పాటు కృపలానీని అంతరించి పోతున్న గాంధేయవాదుల వర్గానికి నాయకులుగా భావిస్తారు. 1970 లలో వినోబా భావేతో పాటు ఈయన అనేక పరిరక్షణ, సంరక్షణ కార్యకలాపాల్లో క్రియాశీలకంగా పనిచేశారు. జవహర్లాల్ నెహ్రూ, ఆయన కూతురు ఇందిరా గాంధీ పాలనలను విమర్శించారు. ఆయా పాలనకు గ్రామీణ గణతంత్రాల, గాంధేయ ఆదర్శానికి విరుద్ధంగా ఉందని భావించారు. 1972-73లో, కృపలానీ, జయ ప్రకాష్ నారాయణ్ ఇందిరా గాంధీ పాలన నియంతృత్వంగా, ప్రజాస్వామ్య వ్యతిరేకంగా ఉందని భావించి, ప్రధాని ఇందిర పాలనపై నిరసన ధ్వజమెత్తారు. ఎన్నికల ప్రచారంలో ప్రభుత్వ యంత్రాగాన్ని ఉపయోగించు కుందన్న అభియోగము న్యాయ స్థానములో నిర్ధారణ కావడంతో, రాజకీయ ప్రతిపక్షాలు ఆమెకు వ్యతిరేకంగా మరింత ముందుకు సాగాయి. జయప్రకాష్ నారాయణ్ పాటు, 1972-73లో ఇందిరా గాంధీ ప్రభుత్వానికి వ్యతిరేకంగా అసోసాత్మక నిరసన, శాసనోల్లంఘనను కోరుతూ కృపలానీ భారతదేశంలో పర్యటించారు. 1975లో అత్యున్నత పరిస్థితిని విధించినప్పుడు పెద్ద ఎత్తున నిరసన రేపడానికి కారకులు అయినారనే నెపంతో, జూన్ 26, 1975 రాత్రి అరెస్టు చేయబడిన మొట్ట మొదటి ప్రతిపక్ష నాయకుల్లో 80 యేళ్ళు పైబడిన కృపలానీ ఒకరు. ఎమ్మెల్యే అంతం కావడం, 1977 ఎన్నికల్లో జనతా పార్టీ గెలుపొంది స్వాతంత్ర్యానంతరం మొట్ట మొదటి సారిగా ఒక కాంగ్రెసేతర ప్రభుత్వం నెలకొల్పటం చూడటానికి కృపలానీ జీవించే ఉన్నారు. లోహియా గాంధేయ తత్వ శాస్త్రాలపై కొన్ని పుస్తకాలు కూడా రాశారు. "అహింసా విప్లవం", "గాంధేయ వే", "ది ఇండియన్ నేషనల్ కాంగ్రెస్", "ది ఫేట్టల్ ఇయర్స్", "ది పాలిటిక్స్ ఆఫ్ చక్ర", "ది ఫాదర్ ఆఫ్ ది కాంగ్రెస్", "గాంధేయ విమర్శ" ముఖ్యమైనవి. కృపలానీ 94 యేళ్ళ వయసులో 1982, మార్చి 19న మరణించారు.

**నవ కవిత్వం**  
చిన్ని చిన్ని ఆనందాలు..!!



బాల్కనుంటే చిన్ని చిన్ని ఆనందాల్ని దాచుకున్న ఓ జీవితకాలపు జ్ఞాపకాల గని...!! రెప్పపాటులో ముగిసే మనిషి జీవిత కాలానికి కడదాకా తోడుంటామంటూ కావలి కాసే మరికొన్ని ఆనందాలు...!! చిన్నప్పటి స్మృతులు చిరకాల మిత్రులై వదలనంటే మనసు పొట్టులో ఇప్పటికీ ఊరిస్తూ ఇంకొన్ని అనుభవాలు...!! బాల్కనుంటేనే పుట్టిన ప్రేమ

బంధమై బలపడుతున్నప్పుడు గుండె గూటిలో దాచుకున్న నిద్రపట్టని రాత్రులు ఎన్నో...!! ఏకాంతం సొంతమైనప్పుడు అలనాటి ఆనందాలు అమ్మ లాలిపాటలా అనిపిస్తుంటాయి...!! ఎవ్వరూ నీతో రానప్పుడు స్వచ్ఛమైన చిన్ని చిన్ని ఆనందాలు వెచ్చని శ్వాస పరిమళాలై నీతోనే మేమున్నామంటాయి...!!

యు.ఎల్.ఎన్.సింహా  
7702280542


**లేఖలు**

ముఖచిత్ర కథనం ఈ వారం అమెరికాలో ఆంక్షలపై నిశితమైన చర్చ జరిగేలా రచయిత రాసిన వ్యాసం అర్థవంతంగా ఉంది. సందర్భాను సారం ఈ రచన ప్రచురణ బాగుంది. అన్ని పత్రికలకు విభిన్నంగా భిన్న అంశాలను ముఖపత్ర కథనాలుగా ప్రచురిస్తున్న మీకు, సంపాదక వర్గానికి, యాజమాన్యానికి ధన్యవాదాలు. ఈ తరహా మరిన్ని

కథనాలు ప్రచురించాలని కోరుతున్నాము. సందర్భాను సారంగా మన పత్రికలో ప్రత్యేక వ్యాసాలు రాయించి ప్రచురిస్తున్న మీకు, సంపాదక వర్గానికి కృతజ్ఞతలు. తెలుగు భాషపైనా ఓ ప్రత్యేక కాలమ్ నిర్వహిస్తే బాగుంటుంది. భాషను మరచిపోయి భావ దారిద్ర్యంలో ఉన్న వారికి ఉపయోగ పడుతుందని నా మనవి.

- వారాంతపు రజనీ, వరంగల్  
-బి మధుశేఖర్, హైదరాబాద్

సినిమా రివ్యూలు బాగున్నాయ్ వారం వారం విడుదలవుతున్న చిత్రాలలో మంచి చెడ్డలను, నటీ నటులు, సాంకేతిక నిపుణుల పనితీరును



అర్థవంతంగా వివరిస్తున్న విశ్లేషకు లకు ధన్యవాదాలు. ప్రధానంగా ధియేటర్లలోకి రాకుండా ఓటిటికే పరిమితమవుతున్న సినిమా లపైనా విశ్లేషణలే చేస్తుండటం హర్షించదగ్గది.  
- ముక్కామలపద్మావతి, హైదరాబాద్  
కథలు బాగున్నాయి వారం వారం ప్రచురిస్తున్న కథలు బాగున్నాయి కొత్త రచయితలకు మీరం దిస్తున్న ప్రోత్సాహం బాగుంది. రచిత కథనాన్ని బాగా నడిపిస్తున్నారు. మంచి రచనలు అందిస్తున్న మీకు ధన్యవాదాలు  
-శ్రీవల్లి తన్వయ్, హైదరాబాద్,


**విశ్వపు'రంగులరాట్నం'**



కసికసిగా సాగుతోంది కాలం వడివడిగా ఒడిసెలరాయి ఇసిరినట్టు కోపతాపాల దాహంతో కొరవడిన విలువలతో నేలకొరుగుతున్న నడి ఈడు భిద్రమవుతున్న సమాజం వెతుకుతుంది మది ఎతలు తీరే దారేమైనా దొరుకుతదేమోనని ఐనా శిశిరంలోరాలే ఆకులేగా సంతలన్నీ తరం మూతుోంది తలరాతల నిశీధిలోన ప్రకృతి మిణుగురుల గమనంలో యుగాల పయనాలెన్నో

క్రమక్రమంగా ప్రభవించే అక్షయ దాకా రంగులరాట్నమోలే మైలురాయిగా నిలిచెనిపుడు 'విశ్వావసు' కాలచక్రమేదైనా నడవాలి జీవన చక్రం ఋతువుల ఆగమానాలు నిలపాలి నిండు ప్రాణాలు కాకూడదు పర్యావరణ విధ్వంసం నిండిపోవాలి ప్రకృతి పచ్చదనం విశ్వమంతా విరాజిల్లు సంస్కృతి సౌరభాలు మసుదైక కుటుంబకమై నిలవాలి పరిమళాలు  
కమలేశ్వర్ నాగేశ్వర్ రావు  
9848493223.

కవిత్వం  
నామ





సూర్య

# బుడత



బాలల కథ

## ఎడ్ల బండి





నామాకొండ అడవిలో జంతువులు ఆనందంగా నివసిస్తున్నాయి. అడవిలో పెద్ద కొండ ఉండడం మూలంగా అధిక వర్షాలు కురవడంతో ఆహారానికి ఎలాంటి లోటు లేకుండా ఉండేది. కడుపునిండా తిని, కంటి నిండా కునుకు తీసేవి.

ఒకరోజు అడవిలోకి ఒక వేటగాడు మారువేషంలో మామూలు వ్యక్తిలా వచ్చాడు. అడవంత కలియతిరిగి జంతువులను మచ్చిక చేసుకోసాగాడు. ఒక వృద్ధునిక్క వచ్చిన వ్యక్తి మామూలు వ్యక్తి కాదని, వేటగాడని కనిపెట్టింది. కానీ ఈ విషయం జంతువులకు చెప్తామంటే, జంతువులు నమ్మవని, వృద్ధాప్యం వచ్చినా, కపట బుద్ధి పోలేదా అని కోపగిస్తాయని, తనలోనే విషయం దాచుకుంది. వేటగాడు ప్రతిరోజు రావడం జంతువులకు ఆహారం అందించి, వాటితో ఆడుతూ తిరగసాగాడు. వేటగాడు వలద్వారా కాకుండా మత్తు భోజనంతో జంతువులను అడవి నుంచి అమ్మకానికి తరలించాలనుకున్నాడు.

ఒకరోజు ఎడ్ల బండి కట్టుకొని, మత్తు కలిపిన భోజనంతో వేటగాడు అడవిలోకి వచ్చాడు. జంతువులతో కాసేపు ఆడి, ముచ్చటించి మత్తు భోజనం వేస్తానని, వేటగాడు జంతువుల వద్దకు వెళ్లాడు. నక్క నెమ్మదిగా ఎడ్ల బండి వద్దకు వచ్చి, మత్తు కలిపిన భోజనం కాస్త ఎద్దులకు పెట్టింది. వేటగాడు జంతువులతో ఎడ్ల బండి వద్దకు వచ్చాడు. మత్తు కలిపిన భోజనం తింటూ ఒక్కసారిగా ఎద్దులు కింద కుప్పకూలాయి. జంతువులన్నీ ఆశ్చర్యపోయి వేటగాడి వంక కోపంగా చూశాయి. వేటగాడు బతుకు జీవుడా! అంటూ అడవి నుంచి పరుగు తీశాడు.

వేటగాడి బారి నుండి కాపాడినందుకు వృద్ధ నక్కకు జంతువులు కృతజ్ఞతలు తెలిపాయి. కాసిన్ని నీళ్లు తెచ్చి, ఎద్దులపై చల్లి తిరిగి ఎద్దులను సురక్షితంగా జంతువులు తిప్పి పంపాయి. ఏమీ అర్థం కాక ఎద్దులు బండితో అడవి నుంచి తమ నివాసానికి చేరాయి. జంతువులు వృద్ధునిక్క సూచనలు వింటూ అపరిచితులను నమ్మకుండా జాగ్రత్తగా జీవించసాగాయి.

ఉండ్రాళ్ళ రాజేశం  
9966946084



30..3.2025



సూర్య



ఆదివారం

# సాహస స్ఫూర్తి - పరిశోధన దీప్తి

అంతరిక్ష పరిశోధన అనేది సాహసోపేతభరితమైనది. ఏ సూక్ష్మమైన తేడా సంభవించినా ప్రాణాలను అరచేతిలో పెట్టుకొని కడు విషమ పరిస్థితులను అధిగమించాల్సి వస్తుంది. భారత మూలాలను రెండో అమెరికా వ్యోమగామి సునీతా విలియమ్స్ అంతరిక్ష రంగంలో వైజ్ఞానిక అద్భుతాలు సృష్టించడాన్ని యావత్ ప్రపంచం సగర్విస్తూనే ఉంది. తాను మహిళను అనే భావనని వదిలేసి ఏమాత్రం అద్వైత్యపడకుండా చెక్కుచెదరని ఆత్మవిశ్వాసంతో ఆమె అంతరిక్ష రంగంలో ఆరితేరి భావి అంతరిక్ష పరిశోధకులకు సాహస స్ఫూర్తిదాయకంగా నిలిచారు అని నిస్సందేహంగా చెప్పవచ్చు. 2024 జూన్ 5 నాడు కేవలం ఎనిమిది రోజుల పరిశోధనల కోసం అంతరిక్షంలోకి వెళ్లిన సునీతా విలియమ్స్ స్వల్ప సాంకేతిక కారణాల వల్ల ఏకంగా 286 రోజులు ఆమె సహచర వ్యోమగాములతో అంతరిక్షంలో ఉండిపోయి అనేక సవాళ్లను అధిగమించి ఈ నెల 18 నాడు సురక్షితంగా భూమికి చేరుకోవడం అంతరిక్ష రంగంలో ఒక మైలురాయిగా నిలిచిపోయింది.

మూడు సార్లు అంతరిక్షంలోకి ప్రయాణించి అరుదైన రికార్డ్ సృష్టించిన భారత మూలాలను రెండో అమెరికా వ్యోమగామి సునీతా విలియమ్స్ అమెరికా లోని ఓహియోలో 1965 సెప్టెంబర్ 19 నాడు దీపక్ పాండ్య, బోనీ పాండ్య దంపతులకు జన్మించారు. చిన్నప్పటి నుండి ఆమె మెండైన ధైర్య సాహసాలు కలిగి ఉన్నారు. సునీతా విలియమ్స్ 1983 లో మేరీల్యాండ్ లోని అమెరికా నావల్ అకాడమీలో ప్రవేశించి 1987 లో ఖాతాకాంతంలో పట్టా పొందారు. 1989 లో నేవల్ ఏవియేటర్లు యుద్ధ విమానాలు నడపడంలో ఆమె శిక్షణని పొందారు. తర్వాత ఆమె అమెరికా నావికా దళంలో చేరారు. అక్కడ విశేషమైన నైపుణ్యంతో ఆమె ఆరు నెలల్లోనే టెస్టిక్ డ్రైవింగ్ ఆఫీసర్లు పదోన్నతి పొందారు. 1993 లో ఆమె నావల్ టెస్ట్ పైలట్ అయ్యారు. తరువాత ఆమె టెస్ట్ పైలట్ ఇన్స్ట్రక్టర్లు చేరారు. ఆమె ఇప్పటి వరకు 30 వేర్వేరు రకాల విమానాలపై 2700 గంటలకు పైగా విమానయానం చేయడాన్ని ప్రత్యేకంగా గమనించవచ్చు.

సునీతా విలియమ్స్ 1995 లో మెలోర్స్ రోన్సిని ఫ్లోరిడా ఇన్స్టిట్యూట్ ఆఫ్ టెక్నాలజీ నుండి ఇంజనీరింగ్ మేనేజ్మెంట్లో ఎంఎస్ పూర్తి చేసి 1998 లో జాన్సన్ స్పేస్ సెంటర్లో వ్యోమగామి శిక్షణలో చేరారు. సునీతా విలియమ్స్ 2006 డిసెంబర్ 9 నాడు అంతా అంతరిక్ష నౌకలో ప్రయాణించి మొత్తం 195 రోజులకు పైగా అంతరిక్షంలో అనేక పరిశోధనలు చేశారు. ఆమె 2007 లో ఐఎస్ఎస్లో ట్రెడ్డిల్స్ మారథన్ రన్ చేశారు. అంతర్జాతీయ అంతరిక్ష కేంద్రంలో మారథన్ రన్ చేసిన తొలి వ్యక్తిగానూ సునీతా విలియమ్స్ రికార్డు సృష్టించారు. ఆమె 2012 జూలై 15 నాడు మరోసారి అంతరిక్ష నౌకలో ప్రయాణించారు.

సునీతా విలియమ్స్ మూడోసారి తన అంతరిక్ష యాత్రలో భూమి చుట్టూ 4 వేల 576 సార్లు తిరిగారు. మిషన్ సమయంలో విలియమ్స్ 121,347,491 మైళ్లు ప్రయాణించారు. ఆమె 286 రోజులు అంతరిక్షంలో గడిపి భూమి చుట్టూ 4,576 కక్ష్యలను పూర్తి చేశారు. అంటే అంతరిక్షంలో 19 కోట్ల 52 లక్షల కిలోమీటర్ల దూరం ప్రయాణం చేశారు. మిషన్ అంతటా క్రూ-9 శాస్త్రీయ పరిశోధన, నిర్వహణ కార్యకలాపాలు మరియు సాంకేతిక ప్రదర్శనలకు దోహదపడింది. సునీతా విలియమ్స్ కక్ష్యలో ఉన్న ప్రయోగశాలలో 150 కంటే ఎక్కువ ప్రత్యేకమైన శాస్త్రీయ ప్రయోగాలు మరియు సాంకేతిక ప్రదర్శనల మధ్య 900 గంటలకు పైగా పరిశోధనను పూర్తి చేశారు.

అంతరిక్షంలో గరిష్ట సమయం గడిపిన మహిళగా సునీతా విలియమ్స్ సరికొత్త చరిత్రను సృష్టించారు. అత్యధిక సమయం స్పేస్ వాక్ చేసిన మహిళా వ్యోమగామి గాను ఆమె ఘనత వహించారు. ఆమె తన కెరీర్లో అంతరిక్షంలో 62 గంటల 9 నిమిషాల అంతరిక్ష నడకల ద్వారా రికార్డు సృష్టించారు. ఎక్కువ సేపు స్పేస్ వాక్ చేసిన వారిలో సునీతా విలియమ్స్ ప్రముఖంగా ఉన్నారు. అంతరిక్ష రంగంలో విశిష్ట పరిశోధనలు నిర్వహిస్తున్న సునీతా విలియమ్స్ అనేక జాతీయ మరియు అంతర్జాతీయ పురస్కారాలు



వరించాయి. ఏది ఏమైననూ సునీతా విలియమ్స్ అంతరిక్ష పరిశోధనలు భావి అంతరిక్ష పరిశోధకులకు దీప్తిగా వెలుగొందుతాయి అని నిస్సందేహంగా చెప్పవచ్చు.  
- డా.జె.సి.పి. బాబారావు  
94933 19690

# చైత్ర మాస శుభ గడియలు ఉగాది పండుగ ఉల్లాసాలు



ఉగాది లేదా యుగాది అనబడే “చంద్ర - సౌర క్యాలండర్” లేదా “పంచాంగం” ప్రకారం దక్షిణ భారత తెలుగు రాష్ట్రాలు, కర్నాటక ప్రజలు ఘనంగా నిర్వహించుకునే నూతన సంవత్సర తొలి రోజు వేడుక. యుగ అనగా యుగం అని, ఆది అనగా ప్రారంభ లేదా తొలి రోజు అని అర్థం. యుగాది అనగా యుగానికి మొదటి రోజు అని అర్థం చేసుకోవాలి. పంచాంగ వివరాల ప్రకారం 60 సంవత్సరాల క్యాలండర్ లేదా “సాకా సంవత్” ప్రకారం, గ్రెగోరియన్ క్యాలండర్ తేదీ 30 మార్చి 2025న విశ్వావసు నూతన సంవత్సరం ప్రారంభం అవుతున్న శుభ గడియల్లో చైత్ర మాస వేళ ఉగాది పర్వదినాన్ని జరుపుకోవడం అనాదిగా వస్తున్నది.

ఉగాది పర్వదినాన పరమార్థం:

ప్రతి ఏట మార్చి లేదా ఏప్రిల్ నెలల్లో ఈ పండుగ వస్తుంది. 12వ శతాబ్దపు గణితశాస్త్రవేత్త భాస్కరాచార్య ప్రారంభించిన ఉగాది పండుగను కృష్ణావతార సమాప్తి తర్వాత నిర్వహించడం విశేషం. పురాణాల ప్రకారం రాముడు వనవాసం పూర్తి చేసి అయోధ్యకు వచ్చిన శుభ గడియలను ఉగాదిగా భావిస్తారు. విశ్వాన్ని బ్రహ్మ సృష్టించిన తొలి రోజుగా కూడా ఉగాదిని పరిగణిస్తారు.

భారతంలో పలు పేర్లతో యుగాది:

ఆంధ్ర, తెలంగాణ, కర్నాటక రాష్ట్రాల్లో ఉగాది పండుగ జరుపుకుంటూ ఉండగా మహారాష్ట్రలో ‘గుడి పద్వా’, తమిళనాడులో ‘పతండు’, అస్సాంలో ‘బిహూ’, పంజాబ్లో ‘బైసాఖీ’, రాజస్థాన్లో ‘తపన’, మణిపూర్లో ‘సాహిబ్ నోంగా పంబ’, పశ్చిమ బెంగాల్లో ‘సబ పర్వా’,

సింధు సమాజంలో ‘చెట్టి ఛాండ్’ పేర్లతో ఉగాదిని జరుపుకోవడం మన భారతీయ సాంప్రదాయం. ఆధ్యాత్మిక, సాంస్కృతిక, వ్యవసాయ సీజన్ ప్రత్యేకతగా ఉగాది పర్వదినం జరుపుకుంటున్నాం. ఆనందం, సంపదలు, సమన్వయ సమాజ వేడుకగా ఉగాదికి గుర్తింపు ఉన్నది.

షడ్రుచుల ఉగాది పచ్చడి పరమార్థం:

ఉగాదితో మొదలై నవరాత్రుల పాటు దుర్గా మాతను పూజించే సంస్కృతి కూడా ఉన్నది. ఈ పర్వదినం రోజున తైల మర్దనంతో స్నానాలు చేసి, తీపి చేదుల కలయికగా షడ్రుచుల ఉగాది పచ్చడి (వేప పువ్వు, మామిడి ముక్కలు, చింతపండు, బెల్లం లేదా చక్కెర, కారం లేదా పచ్చి మిరపకాయ, ఉప్పు)ని తీర్థ ప్రసాదాల వలె తీసుకొని జీవితంలో కష్టసుఖాలను పంచుకునే ధైర్యాన్ని పోగుచేసుకొని, మందిరాల్లో పూజలు చేసుకొని, ఊరు వాడ సంబరాలు చేసుకొని, భజనాలు లేదా బొబ్బిట్లు లాంటి రుచికరమైన పిండి వంటలతో సరదాగా, భక్తి భావనలతో పంచాంగ శ్రవణాలకు హాజరై తమ రాశి పలాలను తెలుసుకోవడం ఆచారంగా వస్తున్నది.

ఆరు రుచుల ఉగాది పచ్చడి జీవిత పరమార్థాన్ని వివరిస్తుంది. కష్టాల్లో కుంగడం, సుఖాల్లో పొంగడం సరియైన జీవన విధానం కాదని ఉగాది పర్వదినం బోధిస్తున్నది. ఆశాపహ దృక్పథ సుగుణం, పరస్పర సహకార భావన, ఐక్యత, వివేకవంతమైన జీవనశైలిని అలవాటు చేసుకొని పౌర సమాజం శాంతి సౌభాగ్యాలతో ముందుకు సాగాలని కోరుకుందాం. విశ్వావసు సంవత్సర ఉగాది శుభాకాంక్షలను తెలియజేద్దాం.

డా: బుర్ర మధుసూదన్ రెడ్డి  
9949700037



# గవర్నమెంట్ సెక్యూరిటీస్ ఈటీఎఫ్లు పెరుగుదలలో వేగం

ఆర్థిక వృద్ధి మరియు పట్టణ వినియోగం తగ్గుముఖం పట్టడంతో ఆందోళనలకు ప్రతిస్పందనగా ఆర్బిఐ ఇటీవల 25%ఎజూం% పాయింట్లు రేటు తగ్గింపును ప్రకటించింది. అదేవిధంగా, భారతదేశ వినియోగదారుల ద్రవ్యోల్బణం కూడా ఫిబ్రవరిలో 3.61%కి పడిపోయింది. ఇది ఆరు నెలల్లో మొదటిసారిగా రిజర్వ్ బ్యాంక్ ఆఫ్ ఇండియా (ఆర్బిఐ) నిర్దేశించిన 4% లక్ష్యం కంటే చాలా తక్కువగా ఉంది. దీంతో ఏప్రిల్ లోనే మరోసారి రేట్ల కోత విధించే అవకాశం ఉంది. తద్వారా రుణ పెట్టుబడి వ్యూహాలను అన్వేషించడానికి అనువైన సమయాన్ని సూచిస్తుంది. రేట్ల తగ్గుదల ధోరణి దీర్ఘకాలిక బాండ్ల ధరల పెరుగుదలను అనుభవించడానికి కారణమవుతుంది, ఇది డెబ్ట్ ఇటీఎఫ్ లకు ప్రయోజనం చేకూరుస్తుంది.

ఇండెక్స్ ప్రయోజనాన్ని తొలగించిన తరువాత రుణ సాధనాలు ఎక్కువగా వ్యూహాత్మక కేటాయింపుల వైపు మళ్లాయి. ఇది సాధారణంగా స్వల్పకాలిక స్వభావం కలిగి ఉంటుంది. ఇండెక్స్ అనేది ఒక పన్ను ప్రయోజనం ఇది ద్రవ్యోల్బణాన్ని లెక్కించడానికి పెట్టుబడి ఖర్చును సర్దుబాటు చేస్తుంది. దీర్ఘకాలిక మూలధన లాభాలపై పెట్టుబడిదారులు తమ పన్ను బాధ్యతను తగ్గించడానికి ఈ ఫీచర్ గతంలో ఉపయోగించబడింది. ఈ ప్రయోజనాన్ని తొలగించడంతో రుణ పెట్టుబడులు ఇప్పుడు ఎక్కువగా వ్యూహాత్మక బెట్టింగ్ లకు ఉపయోగించబడుతున్నాయి.

డెబ్ట్ ఉత్పత్తులలో, జి-సెక్ ఇటీఎఫ్ లు ఇప్పుడు పెట్టుబడిదారులలో ప్రజాదరణ పొందిన ఎంపికగా అవతరించాయి. టార్గెట్ మెచ్యూరిటీ ఫండ్స్ (టిఎంఎఫ్) మరియు స్టేట్ డెవలప్మెంట్ లోన్స్ (ఎస్డీఎల్) వంటి రుణ సాధనాలు తరచుగా మెచ్యూరిటీకి దగ్గరగా లిక్విడిటీ సహజంను ఎదుర్కొంటాయి, అయితే జి-సెక్ ఇటీఎఫ్ లు గణనీయమైన లిక్విడిటీని కలిగి ఉంటాయి. లావాదేవీలు సజావుగా జరిగేలా చూస్తాయి.

జి-సెక్ ఇటీఎఫ్ లు అత్యంత సురక్షితమైన నిర్మాణాత్మక రుణ ఉత్పత్తి ఇవి ప్రధానంగా 8 నుండి 13 సంవత్సరాల మధ్య మెచ్యూరిటీ ఉన్న ప్రభుత్వ సెక్యూరిటీలలో పెట్టుబడి పెడతాయి. ఉత్పత్తి యొక్క ట్రాక్ రికార్డ్



వివిధ మార్కెట్ చక్రాలలో దాని స్థితిస్థాపకతను ప్రదర్శిస్తుంది. ఇది మంచి సగటు రాబడిని ఇస్తుంది మరియు అప్పుడుప్పుడు 10 సంవత్సరాల బెంచ్ మార్క్ కూడా మించిపోతుంది. ఎన్ఎస్ఈ యొక్క జి-సెక్ ఇటీఎఫ్ యొక్క 10 సంవత్సరాల పేపర్ గణనీయమైన ట్రేడింగ్ పరిమాణాలను కలిగి ఉంది. ఇది పెద్ద లావాదేవీలను కూడా సజావుగా నిర్వహించేలా చేస్తుంది. ఇది రుణ పెట్టుబడులలో కీలకమైన ఆందోళనను పరిష్కరిస్తుంది. ప్రస్తుతం మార్కెట్ లో ఉన్న ఎల్ఐసీ మ్యూచువల్ ఫండ్ ఏఎంసీ 2014లో లాంచ్ చేసిన అత్యంత పురాతన ఉత్పత్తిగా ఉంది. ఎల్ఐసీ ఎంఎఫ్ నిష్ఠి 8-13 ఏళ్ల జి-సెక్ ఈటీఎఫ్ ప్రస్తుతం రూ.2,500 కోట్లకు పైగా అతిపెద్ద ఏయూఎం కలిగి ఉంది. ఎప్పుడైనా నిష్క్రమించడానికి అనుమతించే అధిక విలువ ఫ్లెక్సిబిలిటీ ఫీచర్, దీనిని డెబ్ట్ కేటగిరీలో ఒక ప్రత్యేకమైన ఉత్పత్తిగా చేస్తుంది. ట్రేడింగ్ అవకాశాలను సృష్టించే మార్కెట్ ఈవెంట్ల సమయంలో ఇది ముఖ్యంగా విలువైనదిగా మారుతుంది.


జి-సెక్ ఇటీఎఫ్ లు వాటి సార్వభౌమ భద్రత మరియు కనీస వ్యయ నిష్పత్తితో సాటిలేని ప్రయోజనాల కారణంగా ప్రత్యేకంగా నిలుస్తాయి. అంతేకాక, ఈ ఇటీఎఫ్ లు మాత్రమే పెట్టుబడి ఉత్పత్తులు, ఇక్కడ ప్రతి రెండు గంటలకు ఎన్ఎవి నవీకరణలు తప్పనిసరి చేయబడతాయి, ఇది పెట్టుబడిదారులకు ఖచ్చితమైన ఎంట్రీ పాయింట్లను అనుమతిస్తుంది. తరచుగా ఎన్ఎవి అప్డేట్ ధర వ్యత్యాసాలను తొలగించడానికి కూడా సహాయపడుతుంది.

రుణ పెట్టుబడుల్లో వ్యూహాత్మక కేటాయింపులు కీలకంగా మారిన ప్రస్తుత మార్కెట్ పరిస్థితుల్లో, ఎల్ఐసీ ఎంఎఫ్ వంటి ఏఎంసీ అందించే జి-సెక్ ఈటీఎఫ్లు, అతిపెద్ద ఏయూఎం కలిగి ఉండటం వల్ల లావాదేవీలను చాలా లిక్విడ్గా, సాఫీగా చేయవచ్చు. సార్వభౌమ భద్రత, సమర్థవంతమైన ధరల విధానం మరియు బలమైన లిక్విడిటీ యొక్క జి-సెక్ ఇటీఎఫ్ ల ప్రత్యేక కలయిక వాటిని సాంప్రదాయ రుణ సాధనాల నుండి వేరు చేస్తుంది

# డయాబెటిక్ రెటీనోపతి ముందస్తుగా గుర్తించడం, అవగాహన పెంచుకోవడం అవసరం

భారతదేశంలో నేడు 101 మిలియన్లకు పైగా ప్రజలు డయాబెటిస్ బారిన పడుతున్నారు. 2045 నాటికి ఈ సంఖ్య 125 మిలియన్లకు చేరుకుంటుందని అంచనా. గుండె జబ్బులు, దీర్ఘకాలిక మూత్రపిండాల వ్యాధి, డయాబెటిక్ రెటీనోపతి వంటి అనేక వ్యవస్థాగత ఆరోగ్య ప్రమాదాలు మధుమేహంతో ముడిపడి ఉన్నాయి. ఇతర ప్రమాదాలు తరచుగా లక్షణాలతో ఉన్నప్పటికీ, %ణ=% అనేది మధుమేహం కారణంగా దృష్టికి ముప్పు కలిగించే సమస్య, ఇది తరచుగా నిశ్చలంగా అభివృద్ధి చెందుతుంది, ఫలితంగా దృష్టి లోపం, కొన్ని సందర్భాల్లో అంధత్వం వస్తుంది. ప్రపంచవ్యాప్తంగా మధ్య వయస్సులైన పెద్దల దృష్టి కోల్పోవడానికి ఇది ప్రధాన కారకం.ఎన్నో రాష్ట్రాల మరియు ఒక కేంద్రపాలిత ప్రాంతంలో నిర్వహించిన స్కార్ట్ ఇండియా అధ్యయనం 6,000 మందికి పైగా మధుమేహ వ్యాధిగ్రస్తుల్లో డయాబెటిస్ ప్రాబల్యాన్ని పరిశీలించింది. డయాబెటిక్ రోగులలో రెటీనోపతి ప్రాబల్యం 12.5% ఉందని వెల్లడించింది. ఇందులో, 4% మందికి దృష్టికి ముప్పు కలిగించే డయా బెటిక్ రెటీనో పతి ఉంది, ఇది మొత్తం దృష్టి నష్టానికి కారణమవుతుంది. దీర్ఘకాలిక అధిక బ్లడ్ షుగర్ కారణంగా రెటీనా యొక్క చిన్న రక్త నాళాలు ఉబ్బి లీక్ అవుతాయి, దీనివల్ల %ణ=% వస్తుంది, లేదా అవి మూసుకుపోతాయి, దాంతో రక్తం వాటి గుండా వెళ్ళకుండా ఆగిపోతుంది మరియు ప్రోగ్రెసివ్ దృష్టి నష్టానికి కారణ మవుతుంది. %ణ=% తరచుగా ఎలాంటి ప్రారంభ లక్షణాలు లేకుండా అభివృద్ధి చెందుతుంది. ఫలితంగా, చాలా మంది రోగులు ఈ పరిస్థితి గురించి తెలియకుండానే ఉంటారు, అనుకోకుండా అది ముదిరిపోయే దశకు చేరుకో వడానికి వీలు కల్పిస్తారు.

హైదరాబాద్లోని ఎల్ఎం ప్రసాద్ ఐ ఇన్స్టిట్యూట్లోని టెలిఆప్టాలజీ, కన్సల్టెంట్ విట్రియోరెటీనల్ సర్వీసెస్ నెట్వర్క్ అసోసియేట్ డైరెక్టర్ డాక్టర్ పద్మజ కుమారి రాణి మాట్లాడుతూ, “డయాబెటిక్ రెటీనోపతి DR అనేది డయాబెటిస్ యొక్క నివారించగల సమస్య. నేను ఎదుర్కొనే 80% కేసులను ముందస్తు దశలోనే నిర్ధారణ చేసి ఉంటే వాటిని బాగా నిర్వహించగలిగేవారు. రెటీనోపతి ప్రారంభ సంకేతాలను గుర్తించడానికి క్రమం తప్పకుండా కంటి పరీక్షలు అవసరం, తద్వారా దానిని సకాలంలో చికిత్స చేయవచ్చు. డయాబెటిస్ ఉన్న దాదాపు ముగ్గు రిలో ఒకరికి % వస్తుంది, అయినప్పటికీ గణనీయమైన సంఖ్యలో కేసులు అవగాహన లేకపోవడం లేదా తప్పు డు సమాచారం కారణంగా నిర్ధారణ కాలేదు. దీర్ఘకాలికంగా అధిక బ్లడ్ షుగర్ స్థాయిల వల్ల కలిగే నష్టం క్రమంగా ఉంటుంది కానీ తిరిగి పొందలేనిది, కాబట్టి సకాలంలో జోక్యం చేసుకోవడం చాలా ముఖ్యం” అని అన్నారు.ఈ ప్రమాదాన్ని పరిష్కరించడానికి, రిసెప్ట్ సాసైటీ ఫర్ ది స్టడీ ఆఫ్ ఇండియా ఇన్ డయాబెటిస్ విట్రియో రెటీనల్ సాసైటీ ఆఫ్ ఇండియా సంయుక్తంగా మార్గదర్శకాలను అభివృద్ధి చేశాయి. ఇవి డయాబెటిస్ ఉన్న వారందరికీ క్రమం తప్పకుండా స్క్రీనింగ్ చేయాలని అవి సిఫార్సు



చేస్తున్నాయి. వార్షిక కంటి పరీక్షల ప్రాముఖ్యతను ప్రముఖంగా చాటిచెబుతున్నాయి. VTDR3ని నివారించడానికి ముందస్తు గా గుర్తించ డం, సత్వర జోక్యం ప్రాముఖ్యతను ఇవి గుర్తించాయి. టైప్ 1 డయాబెటిస్ రోగులు రోగ నిర్ధారణ సంవత్సరం నుండి ఐదు సంవత్స రాలలో స్క్రీనింగ్ ప్రారంభించాలని మరియు టైప్ 2 రోగులు రోగ నిర్ధారణ అయినప్పుడు స్క్రీనింగ్ చేయించుకోవాలని సూచించారు. అద నంగా, డయాబెటిస్ ఉన్న గర్భిణులకు గర్భధారణ సమయంలోDR పురోగతి ప్రమాదం పెరగడం వల్ల తగిన స్క్రీనింగ్ షెడ్యూల్లు అవసరం. దృష్టి నష్టం తిరిగి పొందలేనిది కాబట్టి, డయాబెటిస్ పర్యవేక్షణ కోసం సాధారణ రక్త పరీక్షల మాదిరిగానే చురుకైన DR స్క్రీనింగ్ ముఖ్యమైనది. కృత్రిమ మేధస్సు అల్లోరిథంలతో కూడిన నాన్-మైక్రియాటిక్ ఫండస్ కెమెరాల వంటి స్క్రీనింగ్ సాధనాలు త్వరితంగా, ప్రభావవంతంగా స్క్రీనింగ్లకు వీలు కల్పిస్తాయి. వైద్యులు నేత్ర వైద్య సిఫార్సులు అవసరమైన రోగులను సులభంగా గుర్తించేలా చేస్తాయి. ముందస్తు గుర్తింపు, ప్రజా అవగాహన మరియు ఇంటిగ్రేటెడ్ స్క్రీనింగ్ సమూహాల ద్వారా, %ణ=% ను గణనీయంగా నిర్వహించవచ్చు. ఆరోగ్య సంరక్షణ కేంద్రాల మధ్య భాగస్వామ్యం, రోగులతో వారి సహకారం మధుమేహం యొక్క ఈ నిశ్చల సమస్య ద్వారా ముప్పునకు గురవుతున్న లక్షలాది మంది దృష్టిని కాపాడటంలో కీలక పాత్ర పోషిస్తాయి.



# ప్రేమ, ఆత్మీయత ల మేళవింపు రంజాన్

ప్రపంచ వ్యాప్తంగా ముస్లింలు జరుపుకునే పండుగల్లో రంజాన్ ప్రత్యేకమైంది. ఈ పండుగను ఈద్-ఉల్-ఫిత్ర్ అని కూడా అంటారు. ఎంతో పవిత్రంగా రంజాన్ పండుగను ముస్లింలు ఆచరిస్తారు. ఈ పర్వదినాన్ని రమదాన్ అని కూడా పిలుస్తారు. దీని పుట్టు పూర్వోత్తరాల్లోకి వెళితే రంజాన్ అనేది ఓ నెల పేరు. మనకు జనవరి నుండి డిసెంబర్ వరకు ఉన్నట్లే రంజాన్ లేదా రమదాన్ అనేది ముస్లిం క్యాలెండర్ లో తొమ్మిదో నెల. ఈ క్యాలెండర్ ప్రకారం మొదటి నెల మొహరం, రెండో నెల సఫర్, మూడో నెల రబీ ఉల్ - అవ్వల్, నాలుగో నెల రబీ ఉల్ -ఆఖిర్, ఐదో నెల జమాది ఉల్ - అవ్వల్, ఆరో నెల జమాది ఉస్- సాని, ఏడో నెల రజబ్, ఎనిమిదో నెల షాబాన్, తొమ్మిదో నెల రంజాన్, పదో నెల షవ్వాల్, పదకొండో నెల జుల్ - ఖాదా, పన్నెండో నెల జుల్ - హిజ్జా. ముస్లింలు ఆచరించేది చంద్రమాన క్యాలెండర్. ముస్లిం క్యాలెండర్ అనేది ఎలా ఏర్పడిందంటే మహమ్మద్ ప్రవక్త మక్కానుండి మదీనా వెళ్లడం జరిగింది. దీన్నే హిజ్రత్ అని కూడా అంటారు. క్రీస్తు శకం లేదా సామాన్య శకం 622 లో ఇది జరిగినట్లు చెబుతారు. దీన్నే హిజ్రత్ శకం అని అంటారు. అలా ముస్లిం క్యాలెండర్ ప్రారంభమైంది.

- షేక్ అబ్దుల్ హాకీం జాని, తెనాలి. - 9949429827.

క్రీస్తు శకం లేదా సామాన్య శకం 638లో ఈ ఇస్లామిక్ క్యాలెండర్ ప్రారంభమయినట్లు చరిత్ర చెబుతోంది. తొమ్మిదో నెల రంజాన్లోనే దివ్య ఖురాన్ అవతరించినది ముస్లిం పండితులు చెబుతారు. అందుకే ఈ రంజాన్ నెలను పవిత్ర మాసంగా, పవిత్ర పండుగగా ప్రతీ ముస్లింలు ఆచరిస్తారు. ఈ పండుగనే ఈద్ - ఉల్ - ఫిత్ర్ అని కూడా పిలుస్తారు. ఈద్-ఉల్-ఫితర్ సమయంలో తీపి వంటకాలు ముఖ్యంగా ఖీర్ ను తయారు చేస్తారు. ఇంట్లో తయారుచేసిన స్వీట్లు, వంటలను ఒకరికొకరు ప్రేమతో వడ్డించుకుని ఆరగిస్తారు. ఈద్ సందర్భంగా బహుమతులు ఇచ్చి పుచ్చుకుంటారు. ఇందులో కొన్ని బహుమతి వస్తువులు, డబ్బుల రూపంలో కూడా ఉంటాయి. అంతేకాదు ఈరోజు చేసే దానానికి విశిష్టత ఉందని నమ్ముతారు. ఇస్లాం మతంలో రంజాన్ మాసాన్ని చాలా పవిత్రమైనదిగా పరిగణిస్తారు. ఈ నెల మొత్తం ముస్లింలు రోజూ అంటే ఉపవాసం ఉంటారు. ఎక్కువ సమయం అల్లాను ఆరాధించడంలో గడుపుతారు. అల్లాకు కృతజ్ఞతలు తెలుపుతూ ఉపవాసం ముగింపు సందర్భంగా ముస్లింలు ఈద్-ఉల్-ఫితర్ను మీఠీ ఈద్ అని కూడా పిలుస్తారు.

### షవ్వాల్ - ఈద్-ఉల్-ఫితర్

రంజాన్ పండుగలో షవ్వాల్ నెలకు ప్రాధాన్యత ఉంది. రంజాన్ నెలవంకతో ప్రారంభమయ్యేది తొమ్మిదో నెల కాగా షవ్వాల్ నెలవంకతో ప్రారంభమయ్యే పదో నెల. అత్యంత పవిత్రంగా ఈ రంజాన్ మాసం ముగియడం, రోజూను దిగ్విజయంగా పాటించడం, దాన ధర్మాలు , నమాజ్ వంటి కార్యక్రమాలు చక్కగా అమలు చేయడం తర్వాత రంజాన్ నెల ముగింపు, ఆ తర్వాత షవ్వాల్ నెలను ఈద్-ఉల్- ఫితర్ తో ప్రారంభిస్తారు. దీన్నే ఉపవాసం విరమించే పండుగ అని కూడా చెబుతారు. ఈ పండుగలో పెద్ద ఎత్తున అందరు ఓ చోట కూడి సామాజిక ప్రార్థన చేస్తారు. ఆ తర్వాత భోజనాలు చేస్తారు. బంధు, మిత్రులతో సంభాషిస్తూ శుభాకాంక్షలు చెప్పుకుంటారు.

అరబ్, ఆసియా దేశాలలో ఈ పండుగను ఈద్-ఉల్- ఫితర్ అంటారు. ఇది ప్రపంచవ్యాప్తంగా ఉన్న ముస్లింలందరికీ అత్యంత ముఖ్యమైన, ప్రత్యేకమైన పండుగ. రంజాన్-ఎ-పాక్ మాసం పూర్తయిన సందర్భంగా ఈద్-ఉల్-ఫితర్ జరుపుకుంటారు. ఈ పండుగ ఉపవాసం ముగింపుకు చిహ్నంగా పరిగణిస్తారు. పవిత్ర రంజాన్ మాసంలో ఉపవాసం ఉండే వారందరికీ

అల్లాహ్ నుండి ఈద్-ఉల్- ఫితర్ ఒక బహుమతిగా చెబుతుంటారు. రంజాన్ మాసంలో ఉపవాసం ఉన్నవారు అల్లాను ఆరాధించడానికి, ఆయన చూపిన మార్గాన్ని అనుసరించడానికి, అల్లాహ్ కు కృతజ్ఞతలు చెప్పడానికి కూడా దీనిని జరుపుకుంటారు. సంప్రదాయకంగా ప్రపంచ ముస్లింలంతా ఈద్-ఉల్- ఫితర్ మూడు రోజుల పాటు జరుపుకుంటారు.

ఈద్-ఉల్-ఫితర్ ఎప్పుడు ప్రారంభమైంది?

ఈద్-ఉల్- ఫితర్ పండుగను మొదటిసారిగా క్రీ.శ. 624లో మహమ్మద్ ప్రవక్త జరుపుకున్నారని ఇస్లాం సమాజం విశ్వసిస్తుంది. ఈరోజున ప్రవక్త హజ్రత్ మహమ్మద్ బదర్ యుద్ధంలో విజయం సాధించారని నమ్ముతారు. విజయానికి గుర్తుగా స్వీట్స్ పంచి రకరకాల

(మిగతా 8వ పేజీలో)





( 7వ పేజీ తరువాయి)

వంటలతో సంబరాలు చేసుకున్నారు. ఈ రోజున ముస్లింలు రంజాన్ నెల ముగింపును జరుపుకుంటారు. ఖురాన్ ఇచ్చిన అల్లాకు కృతజ్ఞతలు తెలుపుతారు. ఇస్లాంలో ఈ పండుగలో ఐదు సూత్రాలను అనుసరించడం అత్యంత ముఖ్యమైనదిగా పరిగణిస్తారు.

**అయిదు స్తంభాలు**

ముస్లింలు తప్పనిసరిగా చెయ్యాలైన కర్మలను ఐదు స్తంభాలు అంటారు. కొన్ని తేడాలు ఉన్నప్పటికీ ప్రపంచవ్యాప్తంగా ఉన్న ముస్లింలు వాటిని ఆచరిస్తారు. ఇతర మతాల మాదిరిగా ఇస్లాంలో కూడా కొన్ని ప్రామాణిక పద్ధతులున్నాయి. ఐదు స్తంభాలలో ప్రతి ఒక్కటి దివ్య ఖురాన్ లో వివిధ అధ్యాయాలలో (సూరా) సూచించబడింది. ఈ కట్టుబాట్లను సంబంధించిన మరిన్ని మెళుకువలు హదీసుల్లో ఉన్నాయి. మహమ్మదు ప్రవక్త యొక్క ప్రవచనాలు, కార్యాచరణాల గురించి మౌఖిక సంప్రదాయక ఉల్లేఖనాల నే హదీసులు అంటారు. అవి షహాద్ (విశ్వాసం), సలాహ్ (సమాజ్ లేదా ప్రార్థన), సౌమ్ (ఉపవాసం), జకాత్ (దాన ధర్మం), హజ్ (పుణ్య యాత్ర) ఈ ఐదు నిబంధనలు పాటించినవాడే ఒక సంపూర్ణ మహమ్మదీయుడు. ముహమ్మద్ గడిపినట్లుగా జీవితాన్ని గడపాలని కోరుకునే వ్యక్తులకు ఇవి తప్పనిసరి. ఇస్లాం మతానికి ఈ ఐదు మూలస్తంభాలు ప్రతి ముస్లిం తప్పక పాటించాల్సిన కొన్ని ప్రాథమిక అంశాలు. విశ్వాసులు కూడా వీటిని తప్పనిసరి అని భావిస్తారు. ముస్లిం జీవితానికి ఇవి పునాది అని చెప్పవచ్చు.

షహాద్ (విశ్వాసం)

లా ఇలాహ ఇల్లాహ్ ముహమ్మద్ రసూల్ అల్లాహ్, అష్ హదు అన్ లా ఇలాహ ఇల్లాహ్, వ అష్ హదు అన్ న ముహమ్మద్ రసూల్ అల్లాహ్. అల్లాహ్ ఒక్కడే దేవుడు, ముహమ్మదు అల్లాహ్ చే అవతరింపబడిన ప్రవక్త. ఇస్లామీయ దేశం సౌదీ అరేబియా జెండాపై కలిమా ఉంటుంది. లా ఇలాహ్ ఇల్ అల్లాహ్ అంటే అల్లాహ్ తప్ప వేరే దేవుడు లేడు అని అర్థం. అష్ హదు అన్ లా ఇలాహ్ ఇల్ అల్లాహ్ అంటే అల్లాహ్ తప్ప వేరే దేవుడు లేడన్న సాక్ష్యాన్ని నేను ప్రవచిస్తున్నాను అని అర్థం. ప్రతి ముస్లిం కలిమాను ఆచరిస్తారు. ఇస్లాంలో అయిదు కలిమాలు ఉన్నాయి. కలిమా అనగా వాక్కు. ఇస్లాంలో కలిమా అనగా విశ్వాసపు వాక్కు ప్రపంచమంతటా గల ముస్లింలందరూ ఏకీభవిస్తూ కలిగివున్న ఈమాన్, అఖీదాహ్. ఇస్లాం ధర్మాన్ని ఆచరించడానికి కావలసిన ప్రథమ విశ్వాసం ఈ కలిమి. ఐదు కలిమాలలో మొదటి కలిమా షహాద్, ఖురాన్ లోనూ హదీసుల లోనూ కనిపిస్తుంది. మిగతా నాలుగు కలిమాలు 'మొదటి కలిమా' ను పటిష్ఠం చేయుటకు ధార్మిక ఉలేమాలచే నిర్దేశింప బడినవి. అల్-కలిమాత్ అస్-సిట్, కల్మా అని కూడా పిలుస్తారు. దీనిని ఆరు సంప్రదాయాలు, ఆరు పదబంధాలు అని కూడా పిలుస్తారు. మొదటి కలిమా తయ్యిబ్ (పవిత్రత), రెండవది షహాద్త్ (సాక్ష్యం), మూడవది తమ్మిద్



(స్తోత్రము), నాల్గవది తౌహీద్ (ఏకత్వం), ఐదవది అస్తగఫర్ (పశ్చాత్తాపం), ఆరవది రద్దె కుఫ్ర (అవిశ్వాసాన్ని తిరస్కరించడం).

**సలాహ్ (సమాజ్)**

ఇస్లాంలో రెండో స్తంభం సలాహ్. భక్తులు అల్లాహ్ ముందు మొకరిల్లి చేసే ప్రార్థన. ప్రతిదినం అయిదు సమయాలలో చేసే సమాజ్ ప్రతి ముస్లిం కచ్చితంగా పాటించవలసిన నియమం.



సమాజ్ ను అరబ్బీలో 'సలాహ్' అని అంటారు. ఇదే పదాన్ని పర్షియన్లు, ఉర్దూ మాట్లాడేవారు "సలాత్" అని పలుకుతారు. పర్షియన్ భాషలో 'సమాజ్' అని అంటారు. పర్షియన్ భాషాపదమైన 'సమాజ్'నే భారత ఉపఖండంలో కూడా వాడుతారు. సలాహ్ అనేది ఇస్లామిక్ ప్రార్థనకు ఉపయోగించే పదం. చాలా తరచుగా సలాహ్ అనే పదాన్ని ముస్లింలు విధిగా అయిదు సమయాల్లో చేసే సమాజ్ ను వివరించడానికి ఉపయోగిస్తారు. ఇది ఒక నిర్దిష్ట ఆచారం. ఇది నిర్దిష్ట సమయాల్లో, ఒక ప్రత్యేకమైన పద్ధతిలో చేస్తుంటారు. సలాహ్ అనేది ఒక సామూహిక ఆరాధన. ప్రార్థన సమయాల్లో, మసీదులు, ఇతర ప్రదేశాలలో ముస్లింల వంశులు ఇమామ్ (సలాహ్ కు నాయకత్వం వహించే వ్యక్తి) తో భుజం భుజం కలిపి నిలబడి ఉండటం చూడవచ్చు. తప్పనిసరి సలాహ్ ఐదు వేర్వేరు సమయాల్లో చేయబడుతుంది. ఈ ప్రార్థనలు రకాత్ (పునరావృత ప్రార్థన యూనిట్లు) మొత్తంలో ఇమామ్ పారాయణం బిగ్గరగా లేదా నిశ్చలంగా ఉండా అనే దానిపై ఆధారపడి ఉంటాయి. ఫజ్జ్ సమాజ్ (ఉదయానికి ముందు), జొహర్ (మధ్యాహ్నం), అసర్ (సాయంత్రం), మగ్రిబ్ (సంధ్యా సమయం), ఇషా (రాత్రి) ఇత్యాది అయిదు సమయాల్లో ముస్లింలు సమాజ్ చేస్తారు. సలాహ్ అనేది ముస్లింలు రోజూ చేసే ప్రార్థనలను వివరించడానికి ఉపయోగించే అరబిక్ పదాన్ని సూచిస్తుంది. సలాత్ అనేది ముస్లింలు ప్రతిరోజూ ఐదుసార్లు చేసే తప్పనిసరి ముస్లిం ప్రార్థనలు. అల్లాహ్ ముస్లింలను రోజుకు ఐదు సమయాల్లో ప్రార్థన చేయాలని ఆదేశించాడు. అల్లాహ్ ముహమ్మద్ తో మీరు రోజుకు ఐదుసార్లు సమాజ్ చేసినప్పటికీ, రోజుకు యాభై సార్లు సమాజ్ చేసినట్లే అని చెప్పాడు.

**జకాత్ (దాన ధర్మం)**

ఇస్లాం మతం యొక్క మూడవ స్తంభం జకాత్. ముస్లింలు తమ విశ్వాసంలో తప్పనిసరి చర్యగా భావించే విరాళం. కనీస సంపద కలిగిన ఇస్లాం అనుచరులు ప్రతి సంవత్సరం తమ ద్రవ్య ఆస్తులలో 2.5 శాతం దాతృత్వానికి ఇవ్వాలి. పేదలు, విపత్తుల తరువాత అవసరంలో ఉన్నవారు, శరణార్థులు, స్థానభ్రంశం చెందిన ప్రజలు, బానిసలుగా, అక్రమ రవాణాకు గురైన, ఇతరత్రా అణచివేతకు గురైన వారు, భారీ అప్పుల్లో ఉన్న వ్యక్తులు ఇత్యాది వారికి జకాత్ ధనాన్ని దానంగా అందించాలి. జకాత్ అనగా 'శుద్ధి' అని అర్థం. తన ఆదాయాన్ని శుద్ధి చేసుకోవడం అంటే తన ఆదాయంలో కొంత భాగాన్ని అవసరమున్నవారికి పంచడం, సహాయం చేసి తన సంపదను ధార్మికం చేసుకోవడం అన్నమాట. ప్రతి ముస్లిం తన సాంవత్సరిక ఆదాయం, ధనములో 2.5 శాతం అల్లాహ్ మార్గంలో అవసరమున్నవారికి, పేదవారికి సహాయం చేయాలి. ఈ ధార్మిక విధానాన్ని జకాత్ (మిగతా 9వ పేజీలో) అంటారు.





ఈ జకాత్ను రంజాన్ మాసంలో లెక్కగట్టి చెల్లిస్తారు. సంపాదనపరులైన ముస్లింలు తప్పనిసరిగా జకాత్ పాటించాలని ముస్లిం మత పెద్దలు చెబుతారు. ఇది పేదల హక్కుగా అభివృద్ధిస్తారు. ఈ నెలలో తాము ఏదాదంతా సంపాదించిన స్వీయ సంపాదనలో కొంత నిర్ణీత మొత్తాన్ని పేదలకు పంచి ఇవ్వాలి. రంజాన్ పండుగలో ఈ పేదలకు భాగస్వామ్యం కల్పించడమనే అల్లాహ్ ఆజ్ఞగా చెబుతారు. జకాత్ విరాళాలను సంవత్సరంలో ఏ సమయంలోనైనా ఇవ్వవచ్చు. కానీ సాధారణంగా హజ్ యాత్ర సమయంలో, రంజాన్ నెలలో, ముఖ్యంగా రంజాన్ చివరి పది రోజులలో సాయంత్రం వచ్చే లైలత్ అల్ ఖదర్ ('శక్తి రాత్రి') నాడు ఇస్తారు. జకాత్ అనేది దానధర్మాలు యొక్క ఒక రూపం. జకాత్ అనే అరబిక్ పదానికి అర్థం 'దానం చేయడం', 'అవసరులకు దానం చేయడం'. ఇది ఇస్లాంలో మతపరమైన బాధ్యతగా పరిగణించబడుతుంది. జకాత్ అనేది పేదలకు సహాయం చేయడానికి అవసరమైన సంపద ప్రమాణాలను కలిగి ఉన్న ముస్లింలందరికీ మతపరమైన విధి. ఇది తప్పనిసరి దాతృత్వ సహకారం, దీనిని తరచుగా పన్నుగా పరిగణిస్తారు. సంపదపై జకాత్ అనేది ఆయా వ్యక్తుల ఆస్తుల విలువపై ఆధారపడి ఉంటుంది. ఆస్తిపాస్తులు, బంగారం, సంపద ఇలా వాటి విలువపై 2.5 శాతం తీసి ఆ ధనాన్ని పేదలు, అనాథలు, వితంతువులు, అవసరార్థులు, వృద్ధులకు దానం చేయాలి. దీన్నే జకాత్ అంటారు. జకాత్ ఇవ్వడంతో పాటు ఇస్లాంలో సదఖా అని పిలిచే స్వచ్ఛంద విరాళం కూడా ఉంది. సదఖా సహాయం సంవత్సరంలో ఏ సమయంలోనైనా అవసరంలో ఉన్నవారికి సహాయం చేయడానికి ఇస్తుంటారు. జకాత్ లాగా కాకుండా, మరొక వ్యక్తి తరపున ఇవ్వవచ్చు. సదఖా జరియా అంటే 'నిరంతర దాతృత్వం, సదఖా వక్ఫ్ అంటే నిరంతర దాతృత్వాన్ని అందించడానికి ఏర్పాటు చేసిన శాశ్వత ట్రస్ట్ ఇత్యాది అనేక విధాలుగా సదఖా చేస్తుంటారు.

**సామ్ (ఉపవాసం)**

ఖురాన్ ప్రకారం రమదాన్ నెలలో విధిగా అచరించవలసిన నియమం ' ఉపవాసాలు'. ఈ ఉపవాసాన్ని పార్సీ భాషలో 'రోజా' అని అంటారు. అరబ్బీ భాషలో 'సామ్' అని పిలుస్తారు. తెలుగులో ఉపవాసం అనవచ్చు. రంజాన్ పండుగలో ముస్లింలు ఈ నెల అంతా సూర్యోదయం నుండి సూర్యాస్తమయం వరకు ఉపవాసంలో ఉంటారు. అన్న పానీయాలకు దూరంగా ఉంటారు. నోటిలో ఉమ్మిని కూడా మింగినంత కఠిన ఉపవాసం చేస్తారు. రమదాన్ మాసం ప్రారంభమైన నాటి నుండి ముగిసేవరకు ముస్లింలు పగలు నిష్కా రోజా ఉపవాస దీక్షలను పాటిస్తారు. కేవలం ఆహార పానీయాలను మానివేయడం మాత్రమే 'రోజా' కాదు. నియమ, నిష్ఠలతో కూడుకున్న జీవన విధానం అది. తెల్లవారుజామున సూర్యోదయానికి ముందు భోజనం (సహరి) చేసిన తరువాత ఆ రోజంతా ఉపవాసం ఉండే భక్తులు సాయంత్రం సూర్యాస్తమయం తర్వాత దీక్షను 'ఇఫ్తార్' ద్వారా విరమిస్తారు. తెల్లవారుజామున ఆహారం తీసుకోవడాన్ని 'సహర్' అనీ, సాయంత్రం ఉపవాస ప్రతదిక్ష విరమణలో తీసుకునే ఆహారాన్ని 'ఇఫ్తార్' అని అంటారు. అంటే రమదాన్ నెలలో ప్రతిరోజూ సూర్యోదయం పూర్వం నుంచి సూర్యాస్తమయం వరకు సుమారు 13 గంటలుపాటు కఠిన ఉపవాసదీక్షలు పాటిస్తారు. ఉపవాస విరమణ చేసే సమయంలో ఖర్షరం విధిగా సేవిస్తారు. ఉపవాసదీక్ష పాటించేవారు అబద్ధం ఆడకుండా, పరనిందకు పాల్పడకుండా గడపడంతో పాటు, శారీరక, మానసిక వాంఛలకు దూరంగా, నిగ్రహంతో వుంటూ ఆసాంతం దైవచింతనతో గడుపుతూ వుంటారు. ఈ ఉపవాస దీక్ష లక్ష్యం మనిషిలో దైవభీతి, దేవుడిపట్ల నమ్మకం ఇత్యాది మహత్తరమైన సుగుణాలను పెంపొందించడమే. దీనిని ఖురాన్లో ' తఖ్వా ' అని అంటుంది. రమదాన్ మాసం ఉపవాసదీక్షలను పూర్తిచేసిన పాటు పాటించడం అనేది వయోజనులైన స్త్రీపురుషులందరికీ విధిగా నిర్ణయించబడింది. అయితే వృద్ధులు, పిల్లలు, వ్యాధిగ్రస్తులు, ప్రయాణంలో వున్నవారు ఈ విధి నుండి మినహాయింపు ఉ



ంది. ఎవరైనా ప్రయాణంలో వుంటే, వ్యాధిగ్రస్తులయితే వారు ఆ ఉపవాసాలను వేరే రోజులలో పూర్తిచేయాలి. 'దేవుడు మీకు సౌలభ్యం కలుగజేయాలని భావిస్తూ వున్నాడు కానీ, మిమ్ములను ఇబ్బందులలో పడవేయాలని అనుకోవడం లేదు' అని ఖురాన్ పేర్కొంది. ఉపవాసం అనే విధి ఖురాన్ లో రాయబడి ఉంది. రోజా పాటించడం ద్వారా ఖురాన్ పట్ల విధేయతను, అల్లాకు తమ భక్తి ప్రపత్తులు ప్రకటిస్తారు. అంతే కాకుండా ఖురాన్ ద్వారా అల్లా చూపించిన భక్తి మార్గం అనుసరించడం, నిషేధించిన పనులను చేయకుండా ఉండటం రోజాలో భాగమే. అంతే కాకుండా ప్రతి ముస్లిం ఈ రోజా పాటించడం ద్వారా స్వీయ నియంత్రణ, స్వీయ క్రమశిక్షణ ను అలవరచుకుంటారు. రంజాన్ పండుగ రోజు ఈద్-ఉల్-ఫిత్రి నమాజ్ కు ముందుగానే ఈ ఫిత్రి దానం చేయాలి. ఫిత్రి అంటే ఉపవాస విరమణ, దిగ్విజయంగా రోజా ను పాటించి పూర్తి చేయడం. దీన్నే సద్ ఖయ్ ఫిత్రి అని కూడా అంటారు. 'జకాత్ తో పాటు ' ఫిత్రి' దానానికి రమదాన్ నెలలో ఎంతో ప్రాముఖ్యత ఉంది. మూడుపూటల తిండికి, ఒంటినిండా బట్టకు నోచుకోని పేదవారు ఎంతోమంది ఉన్నారు. ఇలాంటి అభాగ్యులకు, పేదవారికి పండుగ సందర్భంలో దానం చేయాలని ఇస్లాం దీన్ (ధర్మం) ఉద్దేశిస్తూవుంది. దీనినే ' ఫిత్రిదానం' అని పిలుస్తారు. ఉపవాసప్రతాలు విజయవంతంగా ముగిసినందులకు దేవుడి పట్ల కృతజ్ఞతగా పేదలకు ఈ ఫిత్రిదానం విధిగా అందజేస్తారు. ఫిత్రిదానంలో 50 గ్రాముల తక్కువ రెండు కిలోల గోధుమలను గానీ, దానికి సమానమైన ఇతర ఆహారధాన్యాలను గానీ, దానికి సమానమైన ధనాన్ని గానీ పంచిపెట్టాలి. ఈ దానం కుటుంబంలోని సభ్యులందరి తరపున పేదలకు అందజేయాలి. ఇలా చేస్తే పుణ్యం దక్కుతుందనే నమ్మకం ఉంది. మహమ్మద్ ప్రవక్త ఆజ్ఞ ప్రకారం రంజాన్ పండుగ రోజు మూడు పూటలా తిండి, బట్ట లేని అభాగ్యులకు ఈ ఫిత్రి దానం చేయాలి. ఉపవాస సమయంలో దైవ నియమాల ప్రకారం రోజా పాటించినా తెలిసి తెలియని తప్పులు జరుగుతాయని, ఆ పొరపాట్లు క్షమించబడాలంటే, తమ సంపదను దైవాజ్ఞ ప్రకారం పేదలకు దానం చేయడం ఒక మార్గంగా మహమ్మద్ ప్రవక్త సూచించారు. ప్రతి ముస్లిం రంజాన్ పండుగ సందర్భంగా సంతోషంతో పండుగ దినాలు జరుపుకుంటుంటే, పేదలు, అభాగ్యులు మాత్రం దయనీయమైన స్థితిలో ఉండి ఉంటారు. అలాంటి వారు కూడా అల్లా ఆజ్ఞ ప్రకారం ఈ పండుగలో సంతోషంగా పాలుపంచుకోవాలంటే వారికి ఫిత్రి దానం చేయాలన్నది రంజాన్ కట్టడ. పండుగ ముందు ( ఈద్ నమాజ్ ) కు ముందు చేసే ఫిత్రిను అల్లా గొప్పదిగా భావిస్తారని, ఆ తర్వాత ఇచ్చేది సాధారణ ఫిత్రిగా భావిస్తారని చెబుతారు. ఇది ఎందుకంటే పండుగ ముందే ఫిత్రి చెల్లిస్తే ఆ పండుగను పేదలు ఆచరించడానికి అవకాశం ఉంటుందని, ఆ తర్వాత ఇస్తే పండుగలో పేదలు, అనాథలకు పాలుపంచుకునే అవకాశం ఉండదని చెబుతారు.

**హజ్ (పుణ్య యాత్ర)**  
హజ్ యాత్ర అనేది సౌదీ అరేబియాలోని మక్కాకు చేసే వార్షిక ఇస్లామిక్ తీర్థయాత్ర. ఆర్థికంగా స్థోమత కల ప్రతి ముస్లి

జీవితకాలంలో ఒకసారి హజ్ యాత్ర చేయాల్సి ఉంటుంది. కొంతమంది పలుమార్లు హజ్ యాత్రను చేసిన సందర్భాలు ఉన్నాయి. గత పాపాలను క్షమించమని కోరుకుంటూ భగవంతుడిని దర్శించుకుని ఆయనకు దగ్గరగా ఉండేందుకు, ప్రపక్తల అడుగుజాడల్లో నడిచేందుకు ఇది ఒక సువర్ణావకాశంగా ప్రపంచ ముస్లింలు పరిగణిస్తారు. ప్రపంచవ్యాప్తంగా ఉన్న ముస్లిం సోదరులను ఒక్కటిగా చేర్చే ఏకైక ప్రదేశం ఇది. ఐక్యత, వినయం, అనుబంధం, సమానత్వం అనే భావాన్ని హజ్ యాత్ర కలిగిస్తుంది. ప్రతి ఏడాది ఒక్కో దేశం నుండి కొందరికి మాత్రమే హజ్ యాత్రకు అనుమతిస్తారు. ఇలా అనుమతి పొందిన అన్నిదేశాలకు చెందిన పాతిక లక్షలకుపైబడిన ప్రజలు హజ్ యాత్రలో భాగంగా మక్కాకు చేరుకుంటారు. జీవితకాలంలో ఒకసారి హజ్ యాత్ర చేయాలని ప్రపంచంలోని ప్రతి ముస్లిం ఉద్విఘ్నపాటుంటారు. హజ్ అంటే ముస్లింల పుణ్యక్షేత్రమైన మక్కా నగరానికి తీర్థయాత్ర చేయడం. ఇస్లాం ఐదు మూలస్థంభాలలో ఐదవది. ప్రతి ముస్లిం తన జీవితకాలంలో కనీసం ఒక్కసారి హజ్ యాత్ర చేయాలి. ఇస్లామీయ కేలండర్ లోని 12వ నెల జుల్- హిజ్జా (బిక్రీదు నెలలో) లో ఈకార్యం నిర్వహిస్తారు. హజ్ కు వెళ్ళినవారు మదీనా (మహమ్మదు ప్రవక్త సమాధి గల నగరం) తప్పక దర్శిస్తారు. హజ్ కు వెళ్ళివచ్చిన వారికి స్వాగతమివ్వడం పుణ్యదాయకమని తలస్తారు. పూర్వకాలంలో హజ్ యాత్ర అనేక వ్యయ ప్రయాసలతో కూడుకొని ఉండేది. మక్కా చేరడానికి సుదీర్ఘ ఓడ ప్రయాణం చేసిన తర్వాత రోడ్డు మార్గంలో, ఎడారిలో ఒంటెలపై ప్రయాణించవలసి వచ్చేది. మక్కాలో గుడారాలలో బస చేసేవారు. ప్రస్తుతము ప్రపంచవ్యాప్తంగా మక్కా నగరానికి విమాన సౌకర్యాలు ఉన్నాయి. అలాగే వ్యక్తుల ఆర్థిక స్తోమతను బట్టి బస చేయడానికి వివిధ వసతి గృహాలు ఉన్నాయి.

**హజ్ ఎవరు చేయకూడదు?**  
అప్పులున్నవారు, వడ్డీలు, సబ్సిడీలు, దానధర్మాలు డబ్బుతో యాత్ర చేయదలచినవారు, కుటుంబ బాధ్యతలు పూర్తికావని వారు, తనపై ఆధారపడిన బిడ్డలు, పెళ్ళికాని కూతురు ఉన్నవారు, రోగపీడితులు ఇత్యాది వారు హజ్ యాత్ర చేయకూడదు. ఈద్-ఉల్-ఫిత్రి నమాజుకు వెళ్ళే ముస్లింలు కళ్ళకు 'సుర్మా' పెట్టుకోవడం కూడా సున్నత్ గానే భావిస్తారు. ఇది కళ్ళకు మేలుచేస్తుంది. ప్రవక్త హజరత్ మహ్మద్ సదా సుర్మా పెట్టుకునేవారని అంటారు. కాటక లాగే కళ్ళకు రాసుకునే సుర్మా పౌడర్ రూపంలో ఉంటుంది. ముస్లింలు అందమైన భరిణెల్లో వీటిని దాచుకొని ఇంటికి వచ్చిన అతిథులకు అత్తరుతో పాటు కళ్ళకు పెట్టు కోవడానికి ఇవ్వడం సంప్రదాయం. ప్రతి నమాజుకు ముందు సంప్రదాయం ప్రకారం ముఖం, కాళ్ళు, చేతులు శుభ్రం చేసుకుని సుర్మా పెట్టుకుంటారు, ప్రతి శుక్రవారం రోజున ముస్లింలు చేసే నమాజ్ కు ప్రత్యేక ప్రాధాన్యత ఉంది. ఇక రంజాన్ మాసంలో మత పెద్దలతో నమాజ్ చేయించడం ప్రశస్యమైనది. మసీద్ కు వెళ్ళలేనివారు తాము ఉన్న స్థలాన్ని శుభ్రం చేసుకొని ప్రార్థన చేసి భగవంతుడి కృపకు పాత్రులవుతారు. ముస్లింలు రంజాన్ ఆఖరు పది రోజులు ఇళ్ళు వదలి మసీద్ లో ఉంటూ అల్లాహ్ గురించి ప్రార్థనలతో ఆధ్యాత్మిక భావాన్ని పెంపొందించుకుంటారు. నెల పొడుపు చంద్రుని దర్శించిన తరువాత రోజు ఉదయం ఈద్-ఉల్-ఫిత్రి పండుగను జరుపుకొంటారు. పండుగ నమాజ్ ను ఈద్గానే జరుపుతారు. నమాజ్ అనంతరం ముస్లింలు, ముస్లిమేతరులు ఒకరినొకరు స్నేహభావం పెంపొందించుకోవడానికి 'అలయ్ బలయ్, ఆలింగనం చేసుకుని పండగ శుభాకాంక్షలను తెలుపుకొంటారు. పండుగ రోజు షీర్ ఖుర్మా అనే మధురమైన సేమియాను తప్పక వండుతారు, ఆత్మీయులకు తినిపిస్తారు. నేటితో వీరి నెలరోజుల ఉపవాస దీక్ష పూర్తవుతుంది. మానవీయ విలువలను తెలియజేసే పవిత్ర ఖురాన్ గ్రంథాన్ని తప్పకుండా ఈ రంజాన్ మాసంలో ప్రతి ఒక్కరు చదవాలి, వినాలి అనే నియమమం కూడా ఉంది.

సినిమా రివ్యూ

ఈ మధ్య కాలంలో నితన్ కి ఒక్క హిట్టు కూడా పడలేదు. ఎలాగైనా హిట్టు కొట్టాలని 'రాబిన్ హుడ్' చేశాడు. తనకి 'భీష్మ' వంటి హిట్ ఇచ్చిన వెంకీ కుడుముల దర్శకత్వం వహించిన సినిమా ఇది. మరి ఇదైనా నితన్ కి హిట్ ఇచ్చేలా ఉందో? లేదో ఈ రివ్యూ ద్వారా తెలుసుకుందాం రండి..

కథ

అనాధ అయినటువంటి రామ్(నితన్) తన తోటి స్నేహితుల అక్కర్లు తీర్చడానికి రాబిన్ హుడ్ అనే దొంగగా మారతాడు. ఇతనికి సాయం చేయడానికి ఫ్రెండ్స్ గ్యాంగ్ కూడా ఉంటుంది. ఆలా పెద్ద నెట్ వర్క్ నే బిల్డ్ చేసుకుంటాడు. ఇతని దొంగతనాల వ్యవహారం ఏకంగా హోమ్ మినిస్టర్ రేంజ్ కి వెళ్తుంది. దీంతో ఇతన్ని పట్టుకోవడానికి విక్టర్ వర్గిన్(పైన్ టైం చాకో) అనే సినియర్ అండ్ అగ్రెసివ్ పోలీస్ ను నియమిస్తుంది. అయితే అతను కూడా ఇతన్ని పట్టుకోలేడు. మరోపక్క విదేశాల్లో ఉండే గ్రేట్ బిజినెస్మెన్ అభినవ్ వాసుదేవ్ (సిజు) కి తన కూతురంటే ప్రాణం. అయితే తన తల్లి కుటుంబ సభ్యులు ఫోన్ చేస్తే ఆమె ఇండియాకి రావాల్సి ఉంటుంది. ఇందుకోసం %౬౫% కేటగిరి ఫోర్స్ ను నియమిస్తాడు ఆమె మేనేజర్(వెన్నెల కిషోర్). ఆ %౫% కేటగిరి ఫోర్స్ లో హీరో కూడా ఉంటాడు? ఆమెతో పాటు అతను కూడా ఊరికి వెళ్తాడు. ఆ తర్వాత ఆ ఊరి జనాల కోసం, హీరోయిన్ తాతగారు(లాల్) కోసం అండగా నిలబడతాడు. అది ఎందుకు? రాబిన్ హుడ్ కి ఆ ఊరికి సంబంధం ఏంటి? ఆ ఊర్లో జనాలని సామి అలియాస్ రామ్ ధూత్ హనుమాన్ (దేవదత్త నాగ్) ఎందుకు పీడిస్తూ ఉంటాడు? అతనిపై ఉన్న డేవిడ్ ఎవరు? వంటి ప్రశ్నలకి సమాధానమే మిగిలిన సినిమా.

విశ్లేషణ

కథ ఎక్కడో శ్రీలంకలోని తలైవన్నూర్ లో మొదలైతట్టు చూపిస్తారు. ఆ



వెంటనే హీరో గారి బాల్యం ఎపిసోడ్ వస్తుంది. అనాధ శరణాలయాలను వాటికి వచ్చే విరాళాలను ఎలా దుర్వినియోగం చేస్తున్నారో అనే పాయింట్ తో కథ మొదలవుతుంది. దీంతో సినిమాలో విషయం ఉంది అనే అటెన్షన్ వస్తుంది. తర్వాత హీరో దొంగతనాలు చేసి పేద జనాలను ఆదుకోవడం అనే పాయింట్ కూడా ఓకే. కానీ ఎప్పుడైతే హీరోయిన్ ట్రాక్ ఓపెన్ అవుతుందో అక్కడి నుండి వచ్చే సిల్లీ కామెడీ విసిగిస్తుంది. అయినప్పటికీ ఫస్ట్ హాఫ్ సో సోగా టైం పాస్ చేయిస్తుంది. అయితే సెకండాఫ్ ఆరంభంలోనే ఒక మంచి ఫైట్ వస్తుంది. దీంతో సినిమా గ్రాఫ్ పెరుగుతుందేమో అని అంతా అనుకుంటారు. కానీ ఆ వెంటనే మళ్ళీ అనవసరమైన కామెడీ ఎపిసోడ్స్ విసిగిస్తాయి. విలన్ ట్రాక్ అయితే చాలా పేలవంగా ఉంటుంది. అసలు ఆ పాత్రకి సరైన ఎప్లాబిలిటీ ఉండాలి. రెగ్యులర్ కమర్షియల్ సినిమాల్లో వచ్చే హీరో చేతిలో జోకర్లా అతను ఆడుతూ ఉంటాడు. ప్రీ క్లెమాక్స్, క్లెమాక్స్ మాత్రం పర్వాలేదు అనిపిస్తుంది. దర్శకుడు వెంకీ కుడుముల రాసుకున్న కథ పాతదే అయినప్పటికీ.. కథనాన్ని బాగానే డిజైన్

చేసుకున్నాడు. స్క్రిప్ట్ వరకు ఇది బాగానే ఉండేమో అనిపిస్తుంది. కానీ డైరెక్షన్ వీక్ అనడంలో ఎటువంటి అతిశయోక్తి లేదు. 'ఛలో' 'భీష్మ' లో ఉన్న మ్యాజిక్ ఇందులో మిస్ అయ్యింది. జీవీ ప్రకాష్ సంగీతం జస్ట్ ఓకే. 'వన్ మోర్ టైం' 'అదిదా సర్రైజు' వంటి పాటలు ఓకే అనిపిస్తాయి. మిగిలినవి ఏమీ గుర్తుండవు. నిర్మాతలు మాత్రం మంచినీళ్ళలా డబ్బులు పెట్టేశారు. వారు పెట్టిన బడ్జెట్ స్క్రీన్ పై కనిపిస్తుంది.

నటీనటుల విషయానికి వస్తే..

నితన్ ఎప్పటిలానే హుషారుగా నటించాడు. అతని స్క్రీన్ ప్రెజెన్స్ బాగుంది. శ్రీలీల పాత్రకి ఇంపార్టెన్స్ ఉన్నప్పటికీ.. దాన్ని సరిగ్గా డెవలప్ చేసినట్టు లేదు. పైగా శ్రీలీలకి వేరే వాళ్ళతో చెప్పించిన డైలాగ్ కూడా మ్యాప్ అవ్వలేదు. రాజేంద్ర ప్రసాద్, వెన్నెల కిషోర్..ల కామెడీ ఓకే. శుభలేఖ సుధాకర్, లాల్ వంటి నటులు జస్ట్ పాడింగ్ ఆర్టిస్టుల్లా ఉన్నారు. దేవదత్త, మైమ్ గోపి..ల పాత్రలు విలన్స్ గా మొదలై కామెడీ టర్న్ తీసుకున్నాయి. డేవిడ్ వార్నర్ ఈ సినిమాలో నటించాడు అనే కంటే జస్ట్ కనిపించాడు అనడం కరెక్ట్.

ఫ్లస్ పాయింట్స్: నితన్, కామెడీ, నిర్మాణ విలువలు  
మైనస్ పాయింట్స్: డైరెక్షన్, సెకండాఫ్, విలన్ రోల్

మొత్తంగా 'రాబిన్ హుడ్' సినిమా నితన్ గత సినిమా 'ఎక్స్ట్రా' కంటే కొంచెం బెటర్. కానీ దర్శకుడు వెంకీ కుడుముల 'ఛలో' 'భీష్మ' వంటి సినిమాలతో పోలిస్తే వీక్.

'మ్యాడ్' సినిమా సూపర్ హిట్ అవ్వడంతో దానికి సీక్వెల్ గా 'మ్యాడ్ స్పెర్' తీశారు. హిట్టు సీక్వెల్ కావడంతో దీనిపై మొదటి నుండి మంచి అంచనాలు ఉన్నాయి. మరి ఈరోజు ప్రేక్షకుల ముందుకు వచ్చిన ఈ సినిమా ఆ అంచనాలను అందుకుందో లేదో ఈ రివ్యూ ద్వారా తెలుసుకుందాం రండి..

కథ :

గణేష్ అలియాస్ లడ్డు(విష్ణు ఓబ) జైల్లో ఉన్న ఎపిసోడ్ తో సినిమా మొదలవుతుంది. లడ్డుకి పెళ్లి కుదరడం.. ఎంగేజ్మెంట్ జరిగిన తర్వాత అతని పెళ్లికి ముహూర్తం ఫిక్స్ చేయడంతో విషయం తెలుసుకున్న ముగ్గురు ఫ్రెండ్స్ మనోజ్(రామ్ నితన్), అశోక్(నార్సే నితన్), దామోదర్(సంగీత్ శోభన్) లు.. అతని పెళ్లికి వస్తారు. వాళ్ళు వచ్చినప్పటి నుండి లడ్డుకి అనేక సమస్యలు వచ్చి పడుతుంటాయి. వాళ్ళ వల్ల పెళ్లి ఎక్కడ ఆగిపోతుందో అనే భయంతో ఉంటాడు లడ్డు. అయితే ఊహించని విధంగా అతను పెళ్లి చేసుకోవా లనుకునే అమ్మాయి ముహూర్తం టైంకి లేచిపోతుంది. అప్పటికే తన హనీమూన్ కోసం గోవాలో ఒక రిసార్ట్ బుక్ చేసుకుంటాడు లడ్డు. అది క్యాన్సిల్ చేసుకోబోతుండగా.. హనీమూన్ కాకపోతే ఏంటి.. 'ఇప్పుడు మనం వెళ్లి అక్కడ ఎంజాయ్ చేద్దాం' అంటూ మనోజ్, అశోక్, డి.డి..లు లడ్డుని వెంటేసుకుని గోవా వెళ్తారు. అక్కడ ఊహించని విధంగా వీళ్ళు ఓ క్రైమ్లా ఇరుక్కుంటారు. ఇతన్ని క్రైమ్లా ఇరికించింది ఎవరు? లడ్డు ఎందుకు జైలుకి వెళ్లాల్సి వచ్చింది? మధ్యలో అతని తండ్రి(మురళీధర్ గౌడ్) ఎందుకు గోవాకి ఎందుకు రావాల్సి వచ్చింది? ఈ ప్రశ్నలకి సమాధానమే మిగిలిన సినిమా.

విశ్లేషణ :

నిర్మాత నాగవంశీ మొదటి నుండి చెప్పినట్టు గానే 'మ్యాడ్ స్పెర్' లో కథ ఏమీ లేదు. మొదటి భాగంలో లవ్ స్టోరీలు అయినా చెప్పుకోవడానికి ఉన్నాయి. కానీ 'మ్యాడ్ స్పెర్' విషయంలో అలాంటి కహానీలు ఏమీ కనిపించవు. కానీ ఎక్కడైతే బోరు కొడుతుంది అని ఆడియన్స్ ఫీలవుతారో అక్కడ ఓ మంచి కామెడీ సీన్ పెట్టి.. ఎంగేజ్ చేస్తూ వచ్చాడు దర్శకుడు కళ్యాణ్ శంకర్. లడ్డు పెళ్లి ఎపిసోడ్ ఫ్రెండ్స్ గ్యాంగ్ చేసి



కామెడీతో పాటు మురళీధర్ గౌడ్ కామెడీ టైమింగ్ కూడా మెప్పిస్తుంది. ఇంటర్వెల్ ఎపిసోడ్ క్రేజీగా అనిపిస్తుంది. సగం ప్రెజెంట్, సగం ఫ్లాష్ బ్యాక్ ఎపిసోడ్స్ వస్తుంటాయి. సెకండాఫ్ లో మాత్రం కొన్ని డైలాగులు ఫ్యామిలీ ఆడియన్స్ ని ఇబ్బంది పెట్టే విధంగా ఉంటాయి. కానీ సత్యం రాజేష్, సునీల్ ట్రాక్..లు బాగా వర్కౌట్ అయ్యాయి. ఇలాంటి సిని మాలకి ఎడిటింగ్ పార్ట్ చాలా కష్టం. అందుకు ఎడిటర్ ని అభినందించాల్సింది. నిర్మాణ విలువలకి పేరు పెట్టాల్సిన పనిలేదు. కథ లేకుండా 2 గంటల వరకు ప్రేక్షకులను కుర్చోపెట్టడం అనేది కూడా టఫ్ టాస్క్. ఆ విషయంలో కళ్యాణ్ శంకర్ కి కచ్చితంగా మంచి మార్కులే పడతాయి. భీష్మ మ్యూజిక్లో రూపొందిన లడ్డు గాని పెళ్లి, స్వాతి రెడ్డి పాటలు బాగున్నాయి. వాటిలో మాన్ అప్పీల్ కూడా ఉండటం ఒక అద్వాంటేజ్.

పాత్ర చేసిన విష్ణుకే పడతాయి. తర్వాత మురళీధర్ గౌడ్, సత్యం రాజేష్..లు కూడా బాగా చేశారు. హీరోల్లో సంగీత్ శోభన్, రామ్ నితన్ తమ మార్క్ నటనతో మెప్పిస్తారు. నార్సే నితన్ జస్ట్ ఓకే. కానీ మిగిలిన ఇద్దరు హీరోలతో పోలిస్తే.. ఇతను కొంచెం తక్కువగానే కనిపిస్తాడు. సునీల్, రఘుబాబు వంటి వారు తమ తమ పాత్రలకి న్యాయం చేశారు.

ఫ్లస్ పాయింట్స్ : కామెడీ, రన్ టైం, ఫస్ట్ హాఫ్  
మైనస్ పాయింట్స్ : లాజిక్స్ లేకపోవడం, కథ లేకపోవడం  
సెకండాఫ్ కొంచెం సాగదీసినట్టు అనిపించడం

మొత్తంగా 'మ్యాడ్ స్పెర్' ౫౫% 'మ్యాడ్' రేంజ్లో కంప్లీట్ శాటిస్ఫైక్షన్ ఇవ్వదు. కథ లేకపోవడం.. కేవలం కామెడీ పైన ఆధారపడి తీసిన సినిమా కావడంతో 'జాతి రత్నాలు' ఫీలింగ్ ఇస్తుంది. ఫ్రెండ్స్ గ్యాంగ్ తో మాత్రమే వెళ్లి చూడగల సినిమా. కాదు అంటే ఒంటరిగా వెళ్లినా లేక ఫ్యామిలీతో వెళ్లినా.. ఈ సినిమాతో కనెక్ట్ అవ్వడం కష్టం


(గమనిక: వ్యక్తిగత జాతకము అనగా వ్యక్తి పుట్టి నపుడు అతని సమయం, స్థలం, జన్మ వివరాలు ఆధారముగా నిర్మించిన జన్మకుండలి ప్రకారము వ్యక్తికి నడుస్తున్న దశలు, అంతర్దశలు ప్రధానము. గోచారం ఫలితాలు చూసుకునేటప్పుడు ప్రధానముగా వ్యక్తిగత జాతకము లోని దశ అంతర్దశలు కూడా కలిపి చూసుకోవాలి. గోచార రీత్యా రాశి ఫలాలు అశుభము గా ఉండి దోషాలు ఉన్నప్పటికీ, జననకాల దశ ఫలములు శుభము గా ఉంటే రాశి ప్రస్తుత అశుభ ఫలితాలు స్వల్పంగానే ఉంటాయి. చిన్న చిన్న పరిహారాలు పాటించి శుభ ఫలితాలు పొందగలరు)

31.3.2025 నుండి 5.4.2025 వరకు ద్వాదశ రాశి ఫలితాలు

**నిర్వహణ :**  
స్వర్ణకంకణ సన్మానిత,  
జ్యోతిష్య చూడామణి,  
జ్యోతిర్వాస్తు ప్రజ్ఞా విశారద  
**డా|| ఈడ్చుగంటి**  
**పద్మజారాణి**  
91 9849250852,  
91 7506976164  
padma.suryapaper@gmail.com




**మేష రాశి**  
అశ్విని 1,2,3,4  
పాదములు, భరణి  
1,2,3,4 పాదములు  
కృత్తిక 1వ పాదము




ఈ రాశి వారికి వారం ప్రారంభంలో భాగస్వామితో కలిపి కొత్త ఆలోచనలు చేస్తారు దీర్ఘకాలిక పెట్టుబడుల మీద దృష్టి కేంద్రీకరిస్తారు. కొంత నిద్రలేమి చికాకును కలిగిస్తుంది. నాయకత్వ లక్షణాలు పెరుగుతాయి పౌరుషంగా తీసుకుంటారు. నూతన పరిచయాలు స్నేహ సంబంధాలు మొదలైన వాటికోసం ఖర్చులు చేస్తారు. పుణ్యాల పెంచుకుంటూ శత్రువుల మీద విజయం సాధిస్తారు. లాభదాయకమైన నిర్ణయాలతో ముందుకు సాగుతారు. విదేశాలలో ఉన్న సంతానము అభివృద్ధికరంగా ఉంటుంది ఇష్టపడిన వ్యక్తులతో వాతావరణం సామాన్యంగా ఉంటుంది. వ్యక్తుల సహకారం అనుకూలంగా ఉంటుంది. ప్రయాణాలు చేస్తారు, నిర్ణయ సామర్థ్యం బాగుంటుంది. జీవిత భాగస్వామికి ఆర్థికపరంగా అనుకూలంగా ఉంటుంది.

**వృషభరాశి**  
కృత్తిక 2,3,4  
పాదములు, రోహిణి  
1,2,3,4 పాదములు  
మృగశిర 1,2  
పాదములు




వారం ప్రారంభంలో మాట విలువ బాగుంటుంది. మిత్రులు సన్నిహితులు సహకరిస్తారు మనసు ఉల్లాసంగా ఉంటుంది. ఆగిన పనులు, అధ్యాత్మిక విషయాలు సంబంధించిన అంశాలు ముందుకు సాగుతాయి. స్థిరాస్తుల కొరకు చర్చలు. గృహ వాహనాలు అనుకూలంగా ఉంటాయి. వారం మధ్యలో పని ఒత్తిడితో భారం అధికంగా ఉంటుంది. ముఖ్యమైన పనులు వాయిదా పడినవి చేస్తూ ముందుకు వెళ్లడానికి ప్రయత్నం చేయాలి, నూతన వృత్తులు కొరకు ప్రయత్నం చేసే వారికి దూర ప్రదేశాల్లో అవకాశాలు, ఆరోగ్య విషయంలో తగిన శ్రద్ధ తీసుకోవాలి. రోగ నిరోధక శక్తిని పెంచుకోవాలి. రుణములు చెల్లిస్తారు. నైపుణ్యాల పెంచుకుంటారు. శత్రువుల మీద విజయం సాధిస్తారు. అసంతృప్తిని జయించే విధంగా ఆలోచనలు చేయాలి.

**మిథున రాశి**  
మృగశిర 3,4  
పాదములు, ఆరుద్ర  
1,2,3,4 పాదములు  
వనరుస 1,2,3  
పాదములు




వారం ప్రారంభంలో వ్యక్తుల సహకారం కొంత ఉండడం వల్ల ప్రశాంతత కూడా తక్కువగా ఉంటుంది. కమ్యూనికేషన్ విషయములలో జాగ్రత్తలు అవసరం. వృత్తిపరమైన అంశాలలో బాధ్యతలు శ్రమ అధికంగా ఉంటాయి మీ ఆలోచనలు నైపుణ్యాలు గౌరవాన్ని పెంచే విధంగా ఉంటాయి. వారం మధ్యలోమీ ఆలోచనలు ఫలిస్తాయి, సంతానం అభివృద్ధికరంగా ముందుకు సాగుతుంది, అత్యయితైన వ్యక్తులతో అభిప్రాయ భేదాలు లేకుండా ముందుకు వెడతారు. ఆర్థిక సంబంధమైన, భూ సంబంధ విషయాలు అనుకూలం. తండ్రి సహకారం బాగుంటుంది. సంతాన సంబంధ అంశాలలో అభివృద్ధి విషయాలలో పెట్టుబడులు. ఉపాసన బలం పెంచుకుంటారు అధ్యాత్మిక ఆలోచనలు చేస్తారు.

**కర్కాటక రాశి**  
వనరుస 4వ  
పాదము వృషభి  
1,2,3,4 పాదములు  
అశ్లేష 1,2,3,4  
పాదములు



వారం ప్రారంభంలో చంద్రుడు ప్రభావం వల్ల తల్లిదండ్రుల సౌకర్యం కొరకు వారి ఆరోగ్యము పై ఆలోచనలు అధికం చేస్తారు, కుటుంబంలో కార్యక్రమం కొరకు తండ్రి ఆర్థిక సహకారంతో ముందుకు వెళతారు. అధ్యాత్మిక విషయాలలో మిత్రులు కొలిగితో కలిసి దగ్గర ప్రయాణాలు, పెద్దలు గురువులను కలుస్తారు వారి ఆశీస్సులు తీసుకుంటారు. వృత్తిపరమైన విషయాలలో బాధ్యతలు అధికంగా ఉంటాయి. శ్రమ పడినా శ్రమకీ తగిన గౌరవం, ఆర్థిక లాభాలు అన్నప్పటికీ వ్యక్తులతో విభేదాలు అభిప్రాయ భేదాలు రాకుండా ముందుకు సాగాలి. వృత్తిపరమైన అంశాలలో అలస్యలు అటంకాలు వాహన సంబంధమైన విషయాలు ఇబ్బందులు కలిగించినప్పటికీ కుటుంబవాతావరణం సామాన్యంగా ఉంటుంది. వారం చివరిలో గృహ వాహన విషయాలు కొంత సంపూర్ణికరం

**సింహ రాశి**  
మఖ 1,2,3,4  
పాదములు, పుష్య  
1,2,3,4 పాదములు  
ఉత్తర 1వ పాదము




రాశి వారికి వారం ప్రారంభంలో ఆరోగ్యములో జాగ్రత్తలు. ఆకస్మిక లాభాలు సమానంగా అనవసరమైన ఖర్చులు చికాకునుకలిగిస్తాయి. కమ్యూనికేషన్, ప్రయాణాలు విషయంలో ఇబ్బందులు, ముఖ్యమైన అత్యయితైన వ్యక్తులు అభిప్రాయ భేదాలు రాకుండా జాగ్రత్త పడాలి. విద్యాపరమైన విషయాలలో దూర ప్రయాణాలు, విదేశీ విద్య మిత్రుల ప్రోత్సాహంతో ముందుకు ప్రయత్నాలు చేస్తారు. శ్రమకు తగిన గుర్తింపు గౌరవం, సామాజిక సేవ చేస్తారు. వృత్తి సంబంధ విషయాలు కొంత ఒత్తిడితో కూడిన గౌరవాన్ని, అధిక బాధ్యతల్ని తెస్తుంది. భాగస్వామ్య వ్యవహారాల్లో ఉద్వేగాలకు లోను కాకుండా తగిన జాగ్రత్తలు తీసుకోవాలి. సమయానికి ఆహార స్వీకరణ అవసరము. నూతన విషయాలు తెలుసుకుంటారు.

**కన్యా రాశి**  
ఉత్తర 2,3,4  
పాదములు, హస్త  
1,2,3,4 పాదములు  
చిత్త 1,2 పాదములు




వారం ప్రారంభంలో నూతన మిత్రత్వాలు, స్నేహ సంబంధాలు అభివృద్ధి చెందుతాయి. ఆర్థిక విషయాలు అనుకూలంగా ఉంటాయి, ఇంతకుముందు ఇబ్బంది పెట్టిన వ్యక్తులు మిత్రులుగా మారడానికి అవకాశం ఉంది. బకాయి పడిన పాత రుణములు అందుకుంటారు. రోగ నిరోధక శక్తి పెరుగుతుంది. వారం మధ్యలో ముఖ్యమైన విషయాలు వాయిదా పడే అవకాశం ఉంది, మధ్యపర్తిత్వం పనికిరాదు, ఆర్థిక విషయాలు, ప్రయాణాలు, పరిచయాలు విషయాల్లో తగిన జాగ్రత్తలు తీసుకోవాలి. తండ్రి ఆరోగ్యం ఆలోచన చేస్తారు, మాటల వల్ల ఇబ్బందులు రాకుండా జాగ్రత్తలు తీసుకోవాలి. వారం చివరిలో వృత్తి విషయంలో ఎక్కువ ఒత్తిడి లోనవుతారు, మీ ఆలోచనలు సంతానపరమైన విషయాల పై ఎక్కువ ఫోకస్ చేస్తారు, సెల్ఫ్ కాన్సిడెన్స్ తగ్గుతుంది

**తులారాశి**  
చిత్త 3,4 పాదములు  
స్వాతి 1,2,3,4  
పాదములు, విశాఖ  
1,2,3 పాదములు




వారం ప్రారంభంలో వృత్తిలో వ్యక్తుల స్వార్థపూరితమైన మనస్తత్వం మీకు చికాకును కలిగిస్తుంది, వృత్తి సంతానము సంబంధించిన అంశాలు ఒత్తిడిని, నిద్రలేమిని కలిగిస్తూ సహనాన్ని కోల్పోయేలా చేస్తాయి. కొంతఅసంతృప్తిగా ఉన్నప్పటికీ ఆగిన పనులు పూర్తి చేయడానికి సంకల్పం తీసుకుంటారు, వృత్తిపరంగా నూతన వ్యక్తులను కలుస్తారు గౌరవం పెరుగుతుంది, అధ్యాత్మిక వృత్తికి నూతన అవకాశాలు అధ్యాత్మిక ఆలోచనలు. ప్రయాణాల సంకల్పం. మిత్రులను బంధువుల్ని కలుస్తారు. భాగస్వామితో కలిసి కొన్ని నిర్ణయాలు వృత్తికి సంబంధించి, సంతాన అభివృద్ధికి సంబంధించి గట్టిగా తీసుకుంటారు. వారం చివరిలో శారీరక మానసిక ఆరోగ్య విషయంలో శ్రద్ధ తీసుకోవాలి, ముఖ్యమైన విషయాలు అటంకాలు, శ్రమ తిరుగుడు, అధిక ఖర్చు

**వృశ్చిక రాశి**  
విశాఖ 4 పాదము  
అనూరాధ 1,2,3,4  
పాదములు, శ్శిష్ట  
1,2,3,4 పాదములు



ఈ రాశి వారికి వారం ప్రారంభంలో సంతానము వారి వృద్ధి పై, మానసిక ప్రశాంతత తక్కువగా ఉంటుంది అధిక ఆలోచనలు చికాకును కలిగిస్తాయి. నూతన దీర్ఘకాలిక పెట్టుబడుల కొరకు, భూ సంబంధ అంశాల కొరకు తల్లిదండ్రులను సంప్రదిస్తూ ఆలోచనలు చేస్తారు. ఆరోగ్య శ్రద్ధ అవసరము రోగనిరోధక శక్తిని పెంచుకోవడానికి ప్రయత్నాలు చేస్తారు ఆరోగ్య విషయాని నిర్ణయం చేయకుండా అవసరమైన సమయంలో వైద్యులను సంప్రదించటం మేలు. భాగస్వామ్య వ్యవహారాల్లో రుణముల విషయంలో ఆకస్మిక ఖర్చులు. వారం మధ్యలో నూతన మిత్రులు, సమావేశాలు జీవిత భాగస్వామితో కలిసి రిసెట్ వంటి ప్రదేశాలకు వెళ్లడానికి ప్రయత్నాలు చేస్తారు. వారం చివరిలో ఒత్తిడి అలసట, వృత్తి సంబంధించిన అంశాలు, తోబుట్టువులతో చర్చలు, కుటుంబ సమావేశాలు, మాట విలువ మొదలైన విషయాలలో అపార్థాలు

**ధనుస్సు రాశి**  
మూల 1,2,3,4  
పాదములు పూర్వాషాఢ  
1,2,3,4 పాదములు  
ఉత్తరషాఢ 1వ పాదము




వారం ప్రారంభంలో విద్యార్థులకు విద్యాసంబంధ విషయాలు, అనుకూలంగా ఉంటాయి. నూతన గృహ వాహన విషయాలు, తల్లి ఆరోగ్యం, స్థిరాస్తులు, సంతాన అభివృద్ధి విషయంలో ఎక్కువ శ్రద్ధ తీసుకుంటారు. వారి ఆరోగ్య విషయంలో, వ్యక్తిగత వృత్తిపరమైన విషయాలలో కొత్త ఆలోచనలు చేస్తారు. అలస్యంగా నైనా మీ ఆలోచనలు ఫలిస్తాయి, అన్నదమ్ములతో, ముఖ్యంగా అత్యయితేని మిత్రులతో విభేదాలు రాకుండా జాగ్రత్తలు తీసుకోవాలి. వారం చివరిలో రుణాలు చెల్లిస్తారు శత్రువుల మీద విజయం సాధిస్తారు నైపుణ్యాలు పెంచుకుంటారు. వ్యక్తిగత ఆరోగ్య విషయం మీద శ్రద్ధ తీసుకుంటూ వైద్యగృహ ఆలోచనలని, నూతన పరిచయాల్లో, అత్యయిత సంబంధాల్లో అపార్థాలని అధిగమిస్తూ ముందుకు వెళ్తారు. నూతన వృత్తులకు అవకాశాలు. అయినప్పటికీ భాగస్వామితో విభేదాలు రాకుండా జాగ్రత్తలు

**మకర రాశి**  
ఉత్తరషాఢ 2,3,4  
పాదములు, శ్రవణం  
1,2,3,4 పాదములు  
ధనుస్సు 1,2 పాదములు




వారం ప్రారంభంలో నిర్ణయ సామర్థ్యం బాగుంటుంది, వృత్తి పరమైన బాధ్యత పెరుగుతుంది. జీవిత భాగస్వామి సహకారంతో కొత్త ఆలోచనలు శ్రీకారం చుడతారు. తోబుట్టువులని సంప్రదిస్తారు. కొలిగి, క్రింద పనిచేసే వ్యక్తులు కొంత వరకు సహకరిస్తారు, మాటలతో అపార్థాలు రాకుండా చాకచక్యంగా వ్యవహరించాలి. వృత్తి చేయ ప్రదేశంలో వాహన సంబంధం అయిన విషయాలలో ఎక్కువ ఫోకస్ చేస్తారు. గృహ వాహన స్థిరాస్తి సంబంధ అంశాలు చర్చకి వస్తాయి. తల్లి ఆరోగ్యం బాగుంటుంది విద్యార్థుల శ్రమ అనుకూలంగా ఉంటుంది విషయాలు నేర్చుకుంటారు సమయానికి ఆహార స్వీకరణ చేస్తారు మానసిక ప్రశాంతత సామాన్యంగా ఉంటుంది. ఆలోచనలు సృజనాత్మకంగా లాభసాటిగా ఉంటాయి సంతానము అభివృద్ధి కరం

**కుంభ రాశి**  
ధనిష్ట 3,4 పాదములు  
శతభిష 1,2,3,4  
పాదములు, పూర్వాభాద్ర  
1,2,3 పాదములు



వారం ప్రారంభంలో మాటల వల్ల అపార్థాలకు అవకాశం ఉంది శ్రద్ధ తీసుకోవాలి అనుకోని శత్రుత్వాలు చికాకును కలిగిస్తాయి. కుటుంబ వాతావరణం కొంచెం చికాకుగా ఘర్షణగా ఉంటుంది. జీవిత భాగస్వామి సంతానంతో కలిసి అధ్యాత్మిక ప్రయాణాల కొరకు ఆలోచనలు, ప్రయత్నాలు చేస్తారు. అనవసర అటంకాలతో పెట్టుకున్న పనులు, ప్రయాణాలు ముందుకు సాగవు. వారం మధ్యలో సామర్థ్యాల పెరిగిన శక్తి మించి కృషిచేసిన ఇరుగుపొరుగు, తోబుట్టువులతో కొంత ఘర్షణాత్మక మైన అవకాశాలు అపార్థాలు అధికం. డ్రైవింగ్ చేసేవారు జాగ్రత్తలు తీసుకోవాలి వాహన విషయంలో గృహం విషయంలో చికాకులు అధిక మొత్తంలో ఉంటాయి. వాటికి సంబంధించి అధిక అనవసరమైన ఖర్చులు తీవ్ర మనస్తాపాన్ని కలిగిస్తాయి. ప్రశాంతత లోపిస్తుంది.

**మీనరాశి**  
పూర్వాభాద్ర 4వ  
పాదము ఉత్తరాభాద్ర  
1,2,3,4 పాదములు  
కేసరి 1,2,3,4  
పాదములు



వారం ప్రారంభంలో సంతాన సంబంధం అభివృద్ధి కొరకు, భాగస్వామ్య వ్యవహారాలకు ఉద్వేగాలు లేకుండా నిదానంగా వ్యవహరించి పనులు సాధించుకోవాలి. ఆరోగ్య విషయంలో, వ్యక్తిగత అంశాలలో తగిన శ్రద్ధ అవసరం, అనవసర ఖర్చులు నియంత్రించుకోగలగాలి. రహస్య శత్రువులు ఇబ్బంది పెట్టడానికి చేసే ప్రయత్నాల్లో, మీ నైపుణ్యాలతో అధిగమిస్తారు. జాగ్రత్తగా మాట్లాడుతూ, గౌరవం తగ్గుకుండా, ఖర్చులు చేస్తూ, కుటుంబ సంభ్యులతో వివాదములు రాకుండా ముందుకు వెళ్తారు. ప్రయాణాల్లో జాగ్రత్తలు తీసుకోవాలి. ఒకదానికి అనుకున్న ఖర్చు మరొక దానికి అవ్వడం వల్ల కొంత చికాకులు ఉంటాయి. సామర్థ్యం పెరుగుతుంది. శ్రమతో పనులు సాధించుకుంటారు. పని చేసేవారు సమయానికి సహకరించ పోవడం వల్ల చికాకులు



శీతూ వర్మ